

జనం పవర్

తెలుగు దినపత్రిక

JANAM POWER

కరీంనగర్ శుక్రవారం 06.03.2026 సంపుటి : 14 సంచిక : 272 పేజీలు: 09 వెల: 5/-
Karimnagar Friday 06.03.2026 Valume : 14 Issue : 272 Pages : 09 Cost: 5/-



Editor: BANDARI MARUTHI



2

ఫిరాయింపు ఎమ్మెల్యేల విచారణ

కడియం విచారణ పూర్తి..

దానం విచారణ 7కు వాయిదా



ముగిసిన రాజ్యసభ నామినేషన్లు

కాంగ్రెస్ అభ్యర్థులుగా సింఘ్వి, వేం నరేందర్ రెడ్డి

- ఒక ఇండిపెండెంట్ అభ్యర్థి పోటీ
- పదిమంది ఎమ్మెల్యేల సంతకాలు చేయించని స్వతంత్ర అభ్యర్థి
- చివరి రోజు కావడంతో ఇద్దరూ నామినేషన్ల దాఖలు
- సీఎం రేవంత్, మంత్రులు, ఎమ్మెల్యేల రాకతో కోలాహలం

హైదరాబాద్, మార్చి 5: రాజ్యసభ ఎన్నికల నామినేషన్ పత్రాలు గురువారం ముగిసింది. నామినేషన్లు ముగ్గురు వేసినా, ఇండిపెండెంట్గా వేసిన సాయి అనే వ్యక్తి నామినేషన్ తిరస్కరణకు గురయ్యే అవకాశం ఉంది. పదిమంది ఎమ్మెల్యేల సంతకాలు చేయాల్సి ఉన్నా, అతను కేవలం నామినేషన్ వేశారు. దీంతో స్కూటినిలో చెల్లుబాటు కాదు. ఈ కారణంగా ఇద్దరి ఎన్నిక ఏకగ్రీవం అయ్యే అవకాశం ఉంది. కాంగ్రెస్ పార్టీ తరపున తెలంగాణ నుంచి రాజ్యసభ సభ్యులుగా అభిషేక్ మను సింఘ్వి, వేం నరేందర్ రెడ్డి నామినేషన్ దాఖలు చేశారు. అసెంబ్లీ కార్యాలయంలో ఎన్నికల అధికారి ఉపేందర్ రెడ్డికి వీరు నామినేషన్ పత్రాలు సమర్పించారు. సింఘ్వి, మూడు సెట్ల నామినేషన్లు దాఖలు చేయగా.. వేం నరేందర్ రెడ్డి నాలుగు సెట్లను, ఇండిపెండెంట్ అభ్యర్థి సాయి.. ఒక సెట్ నామినేషన్ దాఖలు చేశారు. దీనిని సీఎం రేవంత్ రెడ్డి, మంత్రులు, ఎమ్మెల్యేలతోపాటు ఎమ్మెల్యేలు పెద్ద సంఖ్యలో హాజరయ్యారు.

మిగతా 2లో

నేటి నుంచి పల్లెల్లో 'ప్రజాపాలన' పండుగ

10 రోజుల పాటు గ్రామ పంచాయతీల్లో ప్రత్యేక డైవ్ • ఉత్తమ సేవలకు రాష్ట్రస్థాయి పురస్కారాలు

2



2

తెలంగాణలో భారీ వర్షాలు

18 లేదా 19 తర్వాత వానలు వాతావరణ శాఖ హెచ్చరికలు




2

కర్తలు కూలి

ఐదంతస్తుల భవనం నుంచి పడి ముగ్గురి దుర్మరణం టోలిచౌకీలో కూలిన భవనం

తెలుగు రాష్ట్రాల్లో టెన్స్ పరీక్షలకు రెడీ

- తెలంగాణలో 14 నుంచి, ఎపిలో 16 నుంచి పరీక్షలు
- వాట్సాప్ ద్వారా హాల్ టికెట్లు డౌన్లోడ్కు అవకాశం



2

తెలుగు రాష్ట్రాల్లో పదో తరగతి పరీక్షలకు సంబంధించిన హాల్ టికెట్లు విడుదలయ్యాయి. తెలంగాణలో మార్చి 14 నుంచి.. ఏపీలో 16 నుంచి టెన్స్ పరీక్షలు ప్రారంభం కానున్నాయి. ఈ నేపథ్యంలో ఈ పరీక్షలకు ఇంకా కొన్ని రోజులు మాత్రమే గడువు ఉంది. దీంతో ఆయా రాష్ట్రాల ఎన్ఎస్సీ బోర్డుల పరీక్షల హాల్ టికెట్లను గురువారం విడుదల చేశాయి. వివిధ విభాగాలకు చెందిన విద్యార్థుల హాల్ టికెట్లను వెబ్సైట్లో వేర్వేరుగా అండుబాటులో అధికారులు ఉంచారు.

తగ్గదే లేదంటున్న ఇరాన్

ఇజ్రాయిల్, అమెరికాకు దీటుగా జవాబు

మిస్సైళ్లు, డ్రోన్లతో విరుచుకు పడుతున్న ఇరాన్ చైనా సహకారంతోనే అంటూ అంతర్జాతీయ కథనాలు



ఇరాన్ పై ఇజ్రాయిల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గదం లేదు. తమ సుప్రీం నేత అయితే అలి ఖమేనీ వ్యతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ అయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద ఆయుధ నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ పేర్కొన్నారు. మరోవైపు.. ఇజ్రాయిల్, అమెరికా ఆస్తులే కాకుండా యూఏఈ, ఒమన్, బహ్రైన్, సౌదీ అరేబియా వంటి 10 దేశాలపై ఇరాన్ ఏకదాటిగా దాడిచేస్తున్న విధానాన్ని చూసి ఆ దేశం వద్ద భారీ క్షిపణులు, డ్రోన్లు ఉన్నాయనే సందేహం తలెత్తకమానదు.

అమెరికా కోసం భారత నావికాదళం

- అమెరికా మాజీ ఆర్మీ కల్నల్ డగ్లస్ మాక్ గ్రెగర్
- వార్తలను తిప్పికొట్టిన భారత ప్రభుత్వం



4

కాళేశ్వరం కమిషన్ ఏర్పాటులో దురుద్దేశ్యం లేదు

- హైకోర్టుకు వివరించిన తెలంగాణ ప్రభుత్వం
- అవతకవకలు, డబ్బు దుర్వినియోగంపైనే దృష్టి
- తదుపరి విచారణ 12కు వాయిదా వేసిన కోర్టు



2



మూసీ పేరుతో కాంగ్రెస్ దోపిడీ

- ప్రక్షాళన పేరిట రూ. 1.50 లక్షల కోట్ల స్కామ్
- బీఆర్ఎస్ వర్కొంగ్ ప్రైవేట్ కేటీఆర్ తీవ్రస్థాయి ధ్వజం
- నాగోల్ వద్ద మూసీ పరివాహక ప్రాంతాల పరిశీలన

మూసీ పునరుద్ధరణ పేరుతో కాంగ్రెస్ ప్రభుత్వం భారీ దోపిడీకి తెరలేపిందని బీఆర్ఎస్ వర్కొంగ్ ప్రైవేట్ కేటీఆర్ తీవ్రస్థాయిలో ధ్వజమెత్తారు. గురువారం నాగోల్ సమీపంలోని మూసీ పరివాహక ప్రాంతాలను మూసీ మంత్రి సబితా ఇంద్రారెడ్డి, ఎమ్మెల్యే సుబీర్ రెడ్డి సబితా ఇంద్రారెడ్డి, ఎమ్మెల్యే సుబీర్ రెడ్డి తదితర నేతలతో కలిసి ఆయన పరిశీలించారు.

3

- 'తెలంగాణ ఫస్ట్' నినాదంతో ముందుకు..
- జాగృతి అధ్యక్షురాలు కల్వకుంట్ల కవిత
- లిక్కర్ కేసు కొట్టేయడంతో శ్రీవారి సేవలో..

త్వరలో కొత్త రాజకీయ పార్టీ



2

ముగిసిన రాజ్యసభ నామినేషన్లు

మొదటి పేజీ తరువాయి

10 మంది ఎమ్మెల్యేల సంతకాలు లేకుండా ఇండిపెండెంట్ అభ్యర్థి సాయి నామినేషన్ దాఖలు చేశారు. అనంతరం ఈ నామినేషన్లను ఎన్నికల అధికారి పరిశీలించనున్నారు. ఎమ్మెల్యేల సంతకాలు లేని ఇండిపెండెంట్ అభ్యర్థి నామినేషన్లను తిరస్కరించనున్నారు. దాంతో అభిషేక మను సింఘ్, వేం నరేందర్ రెడ్డి రాజ్యసభ అభ్యర్థులు నిలవనున్నారు. వీరి ఎన్నిక ఏకగ్రీవం కానుంది. ప్రధాన ప్రతిపక్షం బీఆర్ఎస్ పార్టీ అభ్యర్థి బరిలో నిలవలేదు. గతంలో తెలంగాణ నుంచి రాజ్యసభకు వెళ్లిన అభిషేక మను సింఘ్ పదవి కాలం మురికొద్ది రోజుల్లో ముగియనుంది. ఆయనకు కాంగ్రెస్ పార్టీ అధిష్టానం మరోసారి రాజ్యసభ సభ్యుడిగా అవకాశం కల్పించింది. ఇక తెలంగాణ నుంచి మరో రాజ్యసభ స్థానానికి తీవ్ర పోటీ నెలకొంది. కాంగ్రెస్ పార్టీలోని సీనియర్లు, సూపర్ సీనియర్లు దాదాపు 16 మంది పోటీ వచ్చారు. ఆ జాబితాలోని ఎవరికి ఈ రాజ్యసభ స్థానం దక్కుతుందంటూ తీవ్ర ఉత్సాహం నెలకొంది. అందుకోసం బుద్ధవారం ఢిల్లీ వెళ్లిన సీఎం రేవంత్ రెడ్డి.. పార్టీ అగ్రనేతలతో వరుస భేటీలు అయ్యాయి. చివరకు తన సన్నిహితుడు వేం నరేందర్ రెడ్డి పేరు ఖరారు చేయించుకున్నారు.



సోనియా, రాహుల్, కేసీ వేణుగోపాల్ కు ఆయన ధన్యవాదాలు తెలిపారు. రాజ్యసభ అభ్యర్థిగా అవకాశం కల్పించిన అధిష్టానానికి కృతజ్ఞతలు తెలుపుతున్నట్లు వేం నరేందర్ రెడ్డి చెప్పారు. పస్తుతం సిటింగ్ ఎంపీగా ఉన్న అభిషేక మను సింఘ్ పేరును కాంగ్రెస్ ఎంపిక చేయగా ఆయన బుద్ధవారం సాయంత్రమే హైదరాబాద్ వచ్చారు. రెండో స్థానానికి అభ్యర్థి ఎవరనే దానిపై రాత్రి వరకు చర్చలు, సంప్రదింపులు తర్వాత వేం నరేందర్ రెడ్డి పేరును ఖరారు చేశారు. ఈయనకు రాజ్యసభ అభ్యర్థిత్వం ఖరారు చేయాలని ముఖ్యమంత్రి రేవంత్ రెడ్డి గట్టిగా కోరడం, అందరితో సన్నిహిత సంబంధాలుండే నరేందర్ రెడ్డి

పేరుపై ఎవరి నుంచి అభ్యంతరాలు వ్యక్తం కాకపోవడంతో అధిష్టానం కూడా చివరకు సీఎం మాటకే ప్రాధాన్యం ఇచ్చింది. ఒకవేళ బీఆర్ఎస్ తన అభ్యర్థిని రంగంలోకి దింపితే రెండో స్థానానికి పోటీ అనివార్యమవుతుంది. ఆ పార్టీ పోటీలో లేకుంటే రెండు స్థానాలను కాంగ్రెస్ ఏకగ్రీవంగా దక్కించుకుంటుంది. మొదటి స్థానానికి అభిషేక సింఘ్ ఎన్నికకు ఎలాంటి సమస్య లేదు. రెండో స్థానానికి అవసరమైన మెజార్టీ కాంగ్రెస్ కు లేదు. ఎంబిఎంపై ఆధారపడాల్సి ఉంటుంది. పోటీ లేకుంటే ఎన్నిక ఏకగ్రీవమవుతుంది. అయితే ఎంబిఎం కాంగ్రెస్ పార్టీకి మద్దతు తెలిపింది.

చివరి రోజు కోలాహలం

కాంగ్రెస్ తరపున అభిషేక మను సింఘ్, వేం నరేందర్ రెడ్డి నామినేషన్ దాఖలు కార్యక్రమానికి సీఎం రేవంత్ తో పాటు పలువురు మంత్రులు హాజరయ్యారు. ఎమ్మెల్యేలు, ఎమ్మెల్యేలు, ఎంపీలు పెద్ద ఎత్తున అసెంబ్లీ రోంగులు చేరుకున్నారు. తెలంగాణ తరపున రాజ్యసభకు రెండోసారి వెళ్లడం అర్హులుగా భావిస్తున్నట్లు అభిషేక సింఘ్ తెలిపారు. కాంగ్రెస్ అధ్యక్షుడు ఖర్గే, అగ్రనేతలు

ఫిరాయింపు ఎమ్మెల్యేల విచారణ

కడియం విచారణ పూర్తి.. దానం విచారణ 7కు వాయిదా

హైదరాబాద్, మార్చి 5: పార్టీ ఫిరాయింపు ఎమ్మెల్యేల విచారణ కొనసాగుతోంది. గురువారం కడియం శ్రీహరిని స్పీకర్ గడ్డం ప్రసాద్ కుమార్ విచారించారు. కొన్ని గంటలపాటు సాగిన ఈ విచారణ ముగిసింది. మరో ఎమ్మెల్యే దానం నాగేందర్ విచారణ పూర్తి కాలేదు. ఆయన విచారణను శనివారానికి అంటే.. మార్చి 7వ తేదీకి వాయిదా వేశారు. ఈ కేసులో శనివారం మధ్యాహ్నం 2.30 గంటలకు విచారణకు హాజరు కావాలని ఇరు వర్గాలకు స్పీకర్ గడ్డం ప్రసాద్ రాష్ట్ర సూచించారు. దీంతో ఈ పిటిషన్లను స్పీకర్ శనివారం విచారించనున్నారు. పార్టీ ఫిరాయింపు ఆరోపణలు ఎదుర్కొన్న పలువురి ఎమ్మెల్యేల విచారణ ఇప్పటికే పూర్తయింది. వారందరికీ స్పీకర్ గడ్డం ప్రసాద్ క్లీన్ చీట్ ఇచ్చిన విషయం విదితమే. ఈ కేసులో ఎమ్మెల్యే దానం నాగేందర్ ను విచారించాల్సి ఉంది. ఆయన విచారణ కూడా పూర్తయితే.. ఈ ఫిరాయింపుల వ్యవహారం ఒక కొలిక్కి వస్తుంది.

నేటి నుంచి 'ప్రజాపాలన'

హైదరాబాద్, మార్చి 5: రాష్ట్ర ప్రభుత్వం ప్రతిష్టాత్మకంగా చేపట్టిన 'ప్రజాపాలన - ప్రగతి ప్రణాళిక' 99 రోజుల కార్యచరణ నేటి నుంచి సరికొత్త దశకు చేరుకోనుంది. ఈ నెల 6 నుంచి 15 వరకు పది రోజుల పాటు రాష్ట్రంలోని అన్ని గ్రామ పంచాయతీల్లో ప్రత్యేక డ్రైన్లు నిర్వహించనున్నట్లు పంచాయతీరాజ్, గ్రామీణాభివృద్ధి శాఖ వెల్లడించింది. గ్రామీణ ప్రాంతాల్లో ప్రభుత్వ పథకాలపై అవగాహన కల్పించడంతో పాటు పారిశుద్ధ్యం, పాలనా సౌకర్యాన్ని మెరుగుపరచడమే లక్ష్యంగా ఈ కార్యక్రమాన్ని రూపొందించారు. ఈ మేరకు పంచాయతీరాజ్ శాఖ సెషన్ల చీఫ్ సెక్రటరీ సంజయ్ కుమార్ బుద్ధవారం అధికారిక ఉత్తర్వులు జారీ చేశారు. కార్యక్రమాల పర్యవేక్షణ కోసం ప్రత్యేకంగా 'నోడల్ సెల్'ను ఏర్పాటు చేయాలని, ప్రతిరోజూ క్షేత్రస్థాయి పురోగతిపై నివేదికలను ప్రభుత్వానికి సమర్పించాలని అధికారులను ఆదేశించారు. రేపు (మార్చి 6న) ఉమ్మడి జిల్లాల స్థాయిలో జిల్లా ఇన్చార్జ్ మంత్రుల అధ్యక్షతన సన్మానక సమావేశాలు నిర్వహించి, కార్యచరణను ఖరారు చేయనున్నారు. ఈ 10 రోజుల ప్రత్యేక డ్రైన్ లో అత్యుత్తమ పనితీరు కనబర్చిన కార్యాలయాలు, సంస్థలకు రాష్ట్రస్థాయిలో ప్రత్యేక గుర్తింపు పత్రాలు మరియు పురస్కారాలు అందజేయనున్నట్లు ప్రభుత్వం ప్రకటించింది. గ్రామాల్లో పారిశుద్ధ్యం మెరుగుపరచడం, ప్రజల సమస్యలను సత్వరమే పరిష్కరించడం వంటి అంశాలకు ఈ కార్యక్రమంలో ప్రాధాన్యత ఇవ్వనున్నారు. ఈ డ్రైన్లను విజయవంతం చేసేందుకు అధికార యంత్రాంగం ఇప్పటికే అన్ని ఏర్పాట్లు పూర్తి చేసింది.

విదంతస్తుల భవనం నుంచి పడి ముగ్గురి దుర్మరణం

హైదరాబాద్, మార్చి 5: నగరంలోని టోలిచాకీలో ఘోర ప్రమాదం చోటు చేసుకుంది. నిర్మాణంలో ఉన్న విదంతస్తుల భవనం నుంచి పడి పలువురు కార్మికులు మృత్యువాత పడ్డారు. ఈ ఘటనలో ముగ్గురు మృతిచెందగా, పలువురు గాయపడ్డారు. సంఘటనా స్థలానికి చేరుకున్న రెస్క్యూ టీమ్.. సహాయక చర్యలు చేపట్టారు. ఈ ఘటనలో భవన నిర్మాణ పనులు చేస్తున్న కార్మికులు పైనుంచి కిందకు పడిపోయారు. దాంతో ముగ్గురు అడికక్కడే మృతిచెందగా, పలువురు గాయపడినట్లు తెలుస్తోంది. టోలిచాకీలో జరిగిన ప్రమాదానికి సంబంధించి బిల్డింగ్ కి జి 2 మాత్రమే పర్మిషన్ ఉన్నట్లుగా గుర్తించారు. ఈ విషయంపై పీకే పేట్ ఎమ్మార్వో స్పందించారు. 'మిగతా ప్లోర్లకు పర్మిషన్ లేనందున బిల్డింగ్ ని సీట్ చేయబోతున్నాం. ఇద్దరు ఇక్కడికి ఇక్కడే మృతి చెందారు. ఇంకొకరు చికిత్స పొందుతూ మృతి చెందడం జరిగింది. మొత్తం ముగ్గురు మృతి చెందగా ఇద్దరికీ తీవ్ర గాయాలు కావడంతో స్థానికంగా ఉన్న ఓలివ్ హాస్పిటల్లో చేర్చాం. మృతి చెందిన మృతదేహాలను ఉస్మానియా ఆసుపత్రికి తరలించాం' అని తెలిపారు.

భర్త మృతిని తట్టుకోలేక భార్య మృతి

4 గంటల వ్యవధిలోనే దంపతుల కన్నుమూత

జగిత్యాల, మార్చి 6: జగిత్యాల జిల్లాలో హృదయాన్ని కలిచివేసే విషాదం ఘటన చోటుచేసుకుంది. పెగడపల్లి వ్యవసాయ మార్కెట్ కమిటీ వైస్ చైర్మన్ సురకంటి సత్తిరెడ్డి కుటుంబంలో తీవ్ర విషాదం నెలకొంది. మద్దులపల్లి గ్రామానికి చెందిన ఆయన తల్లిదండ్రులు చుక్కెరెడ్డి, శంకరప్ప కేవలం నాలుగు గంటల వ్యవధిలోనే కన్నుమూశారు. సమాచారం ప్రకారం చుక్కెరెడ్డి అనారోగ్యంతో బుద్ధవారం సాయంత్రం సుమారు 6 గంటల సమయంలో మృతి చెందారు. భర్త మృతిని తట్టుకోలేక ఆయన భార్య శంకరప్ప తీవ్ర మనస్తాపానికి గురయ్యారు. ఈ విషాదంతో తీవ్రంగా కలత చెందిన ఆమె అదే రోజు రాత్రి సుమారు 11:30 గంటల సమయంలో కన్నుమూశారు. నాలుగు గంటల వ్యవధిలోనే దంపతులు ఇద్దరూ మృతి చెందడంతో కుటుంబ సభ్యులు, గ్రామస్థులు తీవ్ర విషాదంలో మునిగిపోయారు. కాగా కుమారుడు సత్తిరెడ్డి నాలుగు రోజుల క్రితమే వ్యవసాయ విజ్ఞాన యాత్రకు వెళ్లినట్లు సమాచారం. ఈ ఘటనతో మద్దులపల్లి గ్రామంలో విషాద ఛాయలు అలుముకున్నాయి.



కాలేజ్యరం కమిషన్ ఏర్పాటులో దురుద్దేశ్యం లేదు

హైకోర్టుకు వివరించిన తెలంగాణ ప్రభుత్వం అవతకవకలు, డబ్బు దుర్వినియోగంపైనే దృష్టి తదుపరి విచారణ 12కు వాయిదా వేసిన కోర్టు

హైదరాబాద్, మార్చి 5: కాలేజ్యరం ప్రాజెక్టుపై కమిషన్ ఏర్పాటు వెనుక ఎలాంటి దురుద్దేశ్యం లేదని రాష్ట్ర ప్రభుత్వం అధ్యక్షుడు జనరల్ ఎ. సుధర్శన్ రెడ్డి హైకోర్టుకు స్పష్టం చేశారు. ఈ కాలేజ్యరం ప్రాజెక్ట్ నిర్మాణంలో ప్రజాదానం దుర్వినియోగమైందని తెలిపారు. ఎవరినో టార్గెట్ చేసేందుకు జస్టిస్ పి.సి. ఘోష్ కమిషన్ ఏర్పాటు చేయలేదని హైకోర్టు దృష్టికి తీసుకు వెళ్లారు. గురువారం కాలేజ్యరం ప్రాజెక్టుపై జస్టిస్ పి.సి.ఘోష్ కమిషన్ ఏర్పాటు.. అందించిన నివేదికపై తెలంగాణ హైకోర్టులో విచారణ జరిగింది. ఈ సందర్భంగా ఏజీ, పిటిషనర్ తరపు



న్యాయవాదులు తమ వాదనలు వినిపించారు. కమిషన్ నివేదిక ఆధారంగానే చర్యలు తీసుకుంటారని వివరించారు. కాలేజ్యరం ప్రాజెక్టులో లాభం కంటే నష్టమే ఎక్కువ జరిగిందని స్పష్టం చేశారు. కాలేజ్యరం నిర్మాణంలో అధికార దుర్వినియోగం జరిగిందని హైకోర్టుకు ఏజీ వెల్లడించారు. ఇక పిటిషనర్ తరపు న్యాయవాది తన

వాదనలు వినిపిస్తూ.. పలువురిపై కమిషన్ తప్పుడు అభియోగాలు నమోదు చేసినట్లున్నారు. ఈ ప్రాజెక్ట్ నిర్మాణంలో బీజెఎస్ రూల్స్ ఎక్కడా ఉల్లంఘించ లేదని స్పష్టం చేశారు. నిబంధనలకు అనుగుణంగానే కాలేజ్యరం ప్రాజెక్ట్ నిర్మాణం చేపట్టినట్లు పిటిషనర్ తరపు న్యాయవాది కోర్టు దృష్టికి తీసుకెళ్లారు. కేసీఆర్ ను సాక్షిగా పిలిచి దోషిగా ఆరోపణలు చేయడం సరికాదంటూ న్యాయవాది తన వాదనలు వినిపించారు. తప్పుడు విధానంలో కమిషన్ నోటీసులు ఇచ్చిందని తెలిపారు. కాలేజ్యరం ప్రాజెక్ట్ స్వల్ప మార్పిడి, ప్రాజెక్ట్ ఖర్చు అంచనాతోపాటు నిర్మాణ సంస్థలకు ఇవ్వడంలో ఎవరు లబ్ధి పొందలేదన్నారు. ఈ కాలేజ్యరం కమిషన్ నివేదిక చెల్లదని.. దీనిపై స్టే ఇష్యూలని హైకోర్టును పిటిషనర్ న్యాయవాది కోరారు. ఈ వాదనలు విన్న హైకోర్టు.. తదుపరి విచారణ మార్చి 12వ తేదీకి హైకోర్టు వాయిదా వేసింది.

జన్నారం ప్రెస్ క్లబ్ నూతన కార్యవర్గానికి ఘన సన్మానం

- భానాపూర్ నియోజకవర్గ బీఆర్ఎస్ ఇన్ చార్జ్ భూక్య జాన్సన్ నాయక్ ఆధ్వర్యంలో సన్మానం
- పాత్రికేయ విలువలను కాపాడుతూ ప్రజా సమస్యలపై పోరాడాలని పిలుపు



జె.బి.ఎం - జనం పవర్ - ఉత్తర తెలంగాణ బ్యూరో సమాజంలో జరుగుతున్న పరిణామాలను ఎప్పటికప్పుడు ప్రజలకు చేరువ చేస్తూ, ప్రజా సమస్యల పరిష్కారంలో కీలక భూమిక పోషించే జర్నలిస్టుల సేవలు అభినందనీయమని భానాపూర్ నియోజకవర్గ బీఆర్ఎస్ పార్టీ ఇన్ చార్జ్ భూక్య జాన్సన్ నాయక్ పేర్కొన్నారు.

జన్నారం మండల ప్రెస్ క్లబ్ నూతన కార్యవర్గం ఎన్నికైన నేపథ్యంలో, నూతన అధ్యక్షుడు లింగన్న గౌడ్, ప్రధాన కార్యదర్శి జాడి వెంకట్ లను ఆయన ఘనంగా సన్మానించారు. ఈ సందర్భంగా వారికి శాలువా కప్పి, పుష్పగుచ్ఛం అందజేసి ప్రత్యేక శుభాంక్షలు తెలియజేశారు. ఈ కార్యక్రమం సందర్భంగా జాన్సన్ నాయక్ మాట్లాడుతూ.. జన్నారం మండల అభివృద్ధిలో ప్రెస్ క్లబ్ సభ్యులు చురుకైన పాత్ర పోషించాలని కోరారు. బాధ్యతాయుతమైన పదవుల్లోకి వచ్చిన లింగన్న గౌడ్, వెంకట్ పాత్రికేయ

విలువలను కాపాడుతూ, నిష్పక్షపాతంగా వార్తా సేకరణ చేపట్టాలని ఆశించారు. ఈ కార్యక్రమంలో భూక్య జాన్సన్ నాయక్ వెంబ జన్నారం మండల బీఆర్ఎస్ పార్టీకి చెందిన సీనియర్ నాయకులు, మాజీ ప్రజాప్రతినిధులు, కార్యకర్తలు పెద్ద సంఖ్యలో పాల్గొన్నారు. నూతన కార్యవర్గ నాయకత్వంలో ప్రెస్ క్లబ్ మరింత బలోపేతం కావాలని అందరూ ఆశించారు. ఈ అభినందన సభతో జన్నారం మండల రాజకీయ, పాత్రికేయ వర్గాల్లో సందడి నెలకొంది.

తెలంగాణలో భారీ వర్షాలు

హైదరాబాద్, మార్చి 5 : తెలంగాణ రాష్ట్రంలో రానున్న రోజుల్లో వాతావరణం అనూహ్యంగా మారుతుంది. మార్చి మధ్య వరకు భానుడి భగభగలు కొనసాగునుండగా.. ఆ తర్వాత అకాల వర్షాలు వలకరించనున్నాయని వాతావరణ శాఖ వాతావరణ నిపుణులు హెచ్చరిస్తున్నారు. దీనికి సంబంధించిన పూర్తి వివరాలు ఇలా ఉన్నాయి. ప్రస్తుతం రాష్ట్రవ్యాప్తంగా ఎండలు ముదిరిపోతున్నాయి. మార్చి 18వ తేదీ వరకు ఉష్ణోగ్రతలు సాధారణం కంటే ఎక్కువగా సమాధియ్యే అవకాశం ఉంది. ఖమ్మం, భద్రాద్రి కొత్తగూడెం, నల్గొండ, నూర్యాపేట వంటి జిల్లాల్లో ఉష్ణోగ్రతలు గరిష్టంగా 39 డిగ్రీల నుంచి 41 డిగ్రీల వరకు చేరవచ్చు. హైదరాబాద్ నగరంలో పగటి ఉష్ణోగ్రతలు 36 డిగ్రీల నుంచి 37 డిగ్రీల మధ్య సమాధి కానున్నాయి. మధ్యాహ్నం 12 నుండి 4 గంటల మధ్య ప్రజలు అనవసరంగా బయటకు రాకూడదని.. ముఖ్యంగా వృద్ధులు, చిన్నారులు జాగ్రత్తగా ఉండాలని అధికారులు సూచిస్తున్నారు. వేసవి తాపం నుంచి ఉపశమనం కలిగిస్తూ మార్చి 18 లేదా 19వ తేదీ తర్వాత రాష్ట్రవ్యాప్తంగా వర్షాలు కురిసే అవకాశం ఉంది. ఈసారి కురిసే వర్షాలు గత ఫిబ్రవరిలో వచ్చిన వానల కంటే తీవ్రంగా ఉండే అవకాశం ఉందని వెదర్ మ్యాన్ అంచనా

వేస్తున్నారు. ఉరుములు, మెరుపులతో కూడిన భారీ వర్షాలతో పాటు కొన్ని చోట్ల పిడుగులు వడే అవకాశం ఉంది. లోతట్టు ప్రాంతాల ప్రజలు అప్రమత్తంగా ఉండాలి. పంట కోత దశలో ఉన్న రైతులు ధాన్యం తడవకుండా ముందస్తు జాగ్రత్తలు తీసుకోవాల్సి అవసరం ఉంది. ఈ ఏడాది తెలంగాణలో వాతావరణ మార్పులు ఆందోళన కలిగిస్తున్నాయి. ఫిబ్రవరి రెండో వారం నుంచే వేసవి ఛాయలు మొదలవ్వడం, మళ్ళీ నెలాఖరులో అకాల వర్షాలు ముంచెత్తడం దీనికి నిదర్శనం. ఈ ఏడాది ఎల్-నినో ప్రభావం వల్ల

- మార్చి 18 లేదా 19 తర్వాత భారీ వానలు
- అప్పటి వరకు తప్పని భానుడి భగభగలు
- వాతావరణ శాఖ కీలక హెచ్చరికలు




మూసీ పేరుతో కాంగ్రెస్ దోపిడీ

- ప్రక్షాళన పేరు రూ. 1.50 లక్షల కోట్ల స్కామ్
- బీఆర్ఎస్ వర్కర్స్ పైసిడెంట్ కేటీఆర్ తీవ్రస్థాయి ధ్వజం
- నాగోల్ వద్ద మూసీ పరివాహక ప్రాంతాల పరిశీలన



హైదరాబాద్, మార్చి 5: మూసీ పేరుతో దోచుకోవడానికే కాంగ్రెస్ ప్రభుత్వం కుట్రలు ప్రయత్నాలు చేస్తున్నదని సీఎం రేవంత్ రెడ్డిపై బీఆర్ఎస్ వర్కర్స్ ప్రెసిడెంట్ కేటీఆర్ పైర్ అయ్యారు. బీఆర్ఎస్ పాలనలో వికాసం, కాంగ్రెస్ పాలనలో విధ్వంసం కొనసాగుతున్నదని ఆగ్రహం వ్యక్తం చేశారు. ఒక్క ఇటుకను పేర్చుకోకూడని హెచ్చరికలు ముడిపెట్టారు. నాగోల్ మూసీ పరివాహక ప్రాంతంలో బీఆర్ఎస్ ప్రభుత్వం చేసిన సుందరీకరణ పనులను గురువారం బీఆర్ఎస్ నేతలతో కలిసి పరిశీలించారు. ఈ సందర్భంగా ఆయన మాట్లాడుతూ.. నాడు మూసీలోని మురుగు నీరుని శుద్ధి చేయాలని బీఆర్ఎస్ ముందుకెత్తింది. దేశంలోనే అతిపెద్దది అయిన నాగోల్ ఎస్టీపీని రూ. 4వేలకోట్లతో అభివృద్ధి చేసేందుకు ప్రణాళికలు రూపొందించాం. బీఆర్ఎస్ ప్రభుత్వంలో ఇంట్లు కూల్చుకుంటూ, భూములు కోల్పోకుండా మూసీని అభివృద్ధి చేశామన్నారు. 2023 డిసెంబర్ వరకు 85 శాతం ఎస్టీపీ నిర్మాణం పూర్తయింది. 15 బ్రిడ్జిలు కేటీఆర్ ప్రభుత్వం మంజూరు చేసింది. మిగతా పెండింగ్ పనులను పూర్తి చేయాలని డిమాండ్ చేశారు. బంగారుపల్లెంలో పెట్టి కేటీఆర్ తెలంగాణను అప్పగించారు. కాంగ్రెస్ స్వార్థం కోసం రూ. 16 వేల కోట్ల అయ్యే ప్రాజెక్ట్ వ్యయం పది రెట్లు పెంచి 1.50లక్షల కోట్ల ఖాళీ స్కాంకు తెరతీశారుని ఆరోపించారు. హైదరాబాద్ కాంగ్రెస్ ప్రభుత్వం అరాచకం సృష్టిస్తున్నది. రేవంత్ రెడ్డి అన్న తిరుపుతి రెడ్డి ఇల్లు ఎఫ్డీఎల్ జోన్లో ఉంది అది కూలగొట్టే దమ్ము ఉందా అని ప్రశ్నించారు. ప్రజలను రోడ్డున పడేసి ఏం సాధిస్తారన్నారు. సీఎం రేవంత్, మంత్రులు ఇలా అందరి ఇట్ట బస్లో జోన్లో ఉన్నాయి. మహబూబ్ నగర్ లో దివ్యాంగుల ఇళ్లు కూల్చారు. ఖమ్మంలో పేదల గుడిసెలను బుల్డోజర్లతో నేలమట్టం చేశారు. ఇవన్నీ రాహుల్ గాంధీకి కనిపించడం లేదా అని ప్రశ్నించారు. మూసీ పరివాహక ప్రాంత ప్రజలను బయటెట్టే ప్రయత్నం చేస్తున్నారు. రేవంత్కు రూ.16 వేల కోట్లతో మూసీని సుందరీకరించడం చేతకాకపోతే మేము చేసి చూపిస్తామని సవాల్ విసిరారు. రాష్ట్రంలో హైదరాబాద్ పేరుతో కాంగ్రెస్ ప్రభుత్వం చేస్తున్న అరాచకాలకు హద్దే లేదని కేటీఆర్ విమర్శించారు. పేదల ఇళ్లు కూల్చేస్తున్నారని ఆగ్రహం వ్యక్తం చేశారు. రూ.1.50 లక్షల కోట్లతో మూసీ సుందరీకరణ పనులు చేస్తామని సీఎం రేవంత్ చెబుతున్నారు. రూ.16వేల కోట్లతోనే ఆ పనులను చేయొచ్చు. కాంగ్రెస్ ప్రభుత్వాన్ని ప్రజలు గెలిపించింది హామీల అమలు కోసమేనని గుర్తు చేశారు. రెండున్నరేళ్లలో ఒక్క ఇల్లు నిర్మించినట్లు చూపిస్తే రాజకీయాల నుంచి తప్పుకోవాలి. మూసీ సుందరీకరణ పనుల బాధ్యత మాకు అప్పగిస్తే రూ.16వేల కోట్లకే చేసి చూపిస్తాం. ఒక్క ఇల్లు కూడా కూల్చుకుంటూ అభివృద్ధి చేస్తాం అని కేటీఆర్ అన్నారు. కెటీఆర్ వెంట మాజీమంత్రి సబితా ఇంద్రారెడ్డి, ఎల్ఐసీ నగర్ ఎమ్మెల్యే, ఎమ్మెల్సీ సురభి వాణిదేవి తదితరులు ఉన్నారు.



ప్రజాపాలన ప్రత్యేక లోగో ఆవిష్కరించిన ప్రభుత్వం

హైదరాబాద్, మార్చి 5: 99 రోజుల ప్రజా పాలన ప్రగతి ప్రణాళిక లోగోను ప్రభుత్వం ఆవిష్కరించింది. మార్చి 6 నుంచి జూన్ 12 వరకు ప్రత్యేక కార్యచరణతో ముందుకు సాగుతున్నాం. మార్చి 6 నుంచి ప్రజా పాలన.. ప్రగతి ప్రణాళిక కార్యక్రమాన్ని విజయవంతం చేసేందుకు సమన్వయంతో కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావు జిల్లా కలెక్టర్లను ఆదేశించారు. ప్రజా పాలన.. ప్రగతి ప్రణాళిక నిర్వహణపై జిల్లా కలెక్టర్లకు ఇటీవలే సీఎం నిర్దేశం చేశారు. మార్చి 6 నుంచి జూన్ 12 వరకు 99 రోజుల పాటు ప్రజా పాలన.. ప్రగతి ప్రణాళిక అయిదు దశల్లో కార్యక్రమం జరుగుతుందని తెలిపారు. రాష్ట్ర ప్రభుత్వం అత్యంత ప్రతిష్టాత్మకంగా చేపట్టే ఈ కార్యక్రమం నిర్వహణపై ఉమ్మడి జిల్లా కేంద్రంలో జిల్లా ఇన్చార్జ్ మంత్రితో సమావేశం ఏర్పాటు చేసి, ఈ సమావేశానికి జిల్లాలోని ప్రముఖ ప్రజాప్రతినిధులను ఆహ్వానించాలని తెలిపారు. ఈనెల 12 వ తేదీన ఆయా జిల్లాల్లో సూతనంగా ఎన్నికైన మున్సిపల్ చైర్మన్లు, మేయర్లు, వార్డు కౌన్సిలర్లు, కార్పొరేటర్లు, సర్పంచులకు అవగాహనా సదస్సులు నిర్వహించాలని అన్నారు. ఇందుకుగాను పంచాయతీ రాజ్, మున్సిపల్ శాఖలు ప్రత్యేక ఏర్పాట్లు చేస్తాయని అన్నారు. ఈ 99 రోజుల ప్రజా పాలన.. ప్రగతి ప్రణాళిక కార్యక్రమం గ్రామ, మండల, నియోజక వర్గ, జిల్లా, రాష్ట్ర స్థాయిలో నిర్వహించడం జరుగుతుందని మరోసారి తెలిపారు. దీనికి సంబంధించి ఎప్పటికప్పుడు తగు మార్గ దర్శకాలను జారీ చేయడం జరుగుతుందని పేర్కొన్నారు.

త్వరలో కొత్త రాజకీయ పార్టీ

- 'తెలంగాణ ఫస్ట్' నినాదంతో ముందుకు..
- జాగృతి అధ్యక్షురాలు కవిత
- లిక్కర్ కేసు కొట్టేయడంతో శ్రీవారి సేవలో..



పార్టీగా దీనిని తీర్చిదిద్దుతామని కవిత తెలిపారు. తెలంగాణ ఫస్ట్ అనే నినాదంతో ప్రజల సమస్యలను మైక్రో తెవెల్లో పరిష్కరించడమే తమ లక్ష్యమని పేర్కొన్నారు. రాష్ట్రంలో ప్రతిపక్ష పాత్రను బీఆర్ఎస్ సరిగా నిర్వహించలేకపోయారని ఆమె విమర్శించారు. మరోవైపు.. ఆంధ్రప్రదేశ్ ప్రజలపై తమకు ఎలాంటి ద్వేషం లేదని, రాజకీయ ఆధిపత్యాన్ని మాత్రమే వ్యతిరేకించామని కవిత స్పష్టం చేశారు. అలాగే హైదరాబాద్ చర్చలపై కూడా ఆమె విమర్శలు గుప్పించారు. హైదరాబాద్ పేదలను ఇబ్బంది పెట్టి పెద్దల కోసం పనిచేస్తోందని ఆరోపించారు. తాను ఎప్పుడూ పేదల పక్షాన నిలబడి పోరాడతానని కవిత అన్నారు. అలాగే తనకు న్యాయం చేసిన న్యాయవ్యవస్థకు కృతజ్ఞతలు తెలిపారు.

ఖమేనీ మృతికి భారత్ సంతాపం

రాయబార కార్యాలయంలో విక్రమ్ మిస్సీ సంతకం

న్యూఢిల్లీ, మార్చి 5: ఇరాన్ సుప్రీం లీడర్ అయితుల్లా అలీ ఖమేనీ మృతికి భారత్ సంతాపం తెలిపింది. ఈ మేరకు ఢిల్లీలోని ఇరాన్ రాయబార కార్యాలయానికి వెళ్లిన భారత విదేశాంగ కార్యదర్శి విక్రమ్ మిస్సీ భారత్ తరపున సంతాప సందేశాన్ని రాశారు. అనంతరం ఇరాన్ రాయబారానికి మిస్సీ మాట్లాడారు. ప్రస్తుతం ఇరాన్లో సేవలను పరిస్థితులపై వారు చర్చించారు. ఇటీవల ఇరాన్పై అమెరికా, ఇజ్రాయెల్ బలగాలు దాడిచేసి ఆ దేశపు సుప్రీం లీడర్ అయితుల్లా అలీ ఖమేనీని హతమార్చారు. దాంతో ఖారుగు దేశాల్లోని అమెరికా సైనిక స్థావరాలపై, ఇజ్రాయెల్పై ఇరాన్ ప్రతిదాడులకు దిగింది. దాడులు, ప్రతిదాడులతో మధ్యప్రాచ్యం దర్దరల్లుతోంది. ఈ నేపథ్యంలో ఇరాన్ ప్రపంచదేశాలకు చమురు సరఫరాలో జీవనాడి లాంటి హామీలు జలసంధిని మూసివేసేంది.

2027 కల్లా నాంపల్లి స్టేషన్ ఆధునీకరణ

కేంద్రమంత్రి కిషన్ రెడ్డి వెల్లడి

హైదరాబాద్, మార్చి 5: హైదరాబాద్ నాంపల్లి రైల్వే స్టేషన్ను 2027 వివరకల్లా అంతర్జాతీయ ప్రమాణాలతో అభివృద్ధి చేస్తామని కేంద్ర మంత్రి కిషన్ రెడ్డి తెలిపారు. ఎయిర్పోర్ట్ తరహాలో ఆధునిక హంగుల్ని కల్పిస్తామని వెల్లడించారు. నాంపల్లి రైల్వే స్టేషన్ అభివృద్ధి పనులపై అధికారులతో ఆయన సమీక్షించారు. తొలి దశలో రూ.327 కోట్లతో అభివృద్ధి పనులు చేపట్టమని, దశల వారీగా స్టేషన్ రూపు రేఖలే మారుస్తామని స్పష్టం చేశారు. నాంపల్లి రైల్వే స్టేషన్ నుంచి మెట్రో స్టేషన్ కు మై వాక్ ఏర్పాటు చేస్తామని ఈ సందర్భంగా తెలిపారు. ఇప్పటికే సికింద్రాబాద్ ఆధునీకరణ పనులు జోరుగా సాగుతున్నాయని అన్నారు. అలాగే చర్లపల్లిని అత్యాధునకంగా తయారు చేశామని అన్నారు. ప్రయాణికుల అవసరాలను దృష్టిలో పెట్టుకుని పనులు సాగుతున్నాయని అన్నారు.

కరీంనగర్ 'గల్లీ' మాఫియా

53వ డివిజన్ లో బోర్డులు లేని దందా

లైసెన్సులు, బోర్డులు లేకుండా సాగుతున్న అక్రమ వ్యాపారాలు ప్రశ్నిస్తే వినియోగదారులపై వ్యాపారుల గూండాగీరి, ఎదురుదాడి తూనికలు, కొలతల్లో మోసాలు.. అధికారుల పర్యవేక్షణ శూన్యం



కరీంనగర్, మార్చి 05 (జనం పవర్): నగరంలోని ఒక విద్యా సంస్థకు సమీపంలో ఉన్న గల్లీలో చట్టం పని చేయడం లేదు. నిబంధనలు వర్తించవు. కేవలం ఆ వ్యాపారుల మాటే శాసనంగా సాగుతోంది. కరీంనగర్ 53వ డివిజన్ సైన్స్ వింగ్ కాలనీ ఎదురు గల్లీలో సాగుతున్న అక్రమ వ్యాపారాలు ఇప్పుడు స్థానికులకు కంటిమీద కుసుకు లేకుండా చేస్తున్నాయి.

అడ్రస్ లేని అంగళ్లు.. అడ్డగోలు రేట్లు!

ఏ షాపుకు వెళ్లినా కనీసం బోర్డు ఉండదు. బోర్డు పెడితే లైసెన్స్ అడుగుతారని భయం. కిరాణి దుకాణం నుండి పిండి గిరిల్ల వరకు అంతా 'అడ్రస్ లేని దందా'

సాగుతోంది. పిండి గిరిల్ల అరాచకం ఏ స్థాయిలో ఉందంటే.. ప్రభుత్వం నిర్ణయించిన ధరలతో వీరికి సంబంధం లేదు. డిస్ క్లెయిమ్ బోర్డులు అసలే ఉండవు. కేవలం తమ నోటికి వచ్చిన రేటును కట్టమర్ మీద రుద్దుతున్నారు. తూనికల్లో మోసాలు చేస్తున్నారని తెలిసినా, సామాన్యులు నోరు మెదపలేని పరిస్థితి నెలకొంది.

"మా ఇష్టం.. మేమింతే" - ఇది వ్యాపారమా? గూండాగీరియా?

వినియోగదారుడు దేవుడు అంటారు కానీ ఇక్కడ వినియోగదారుడు కేవలం దోపిడీకి గురయ్యే బాధితుడు మాత్రమే. "రేట్లు ఎందుకు ఎక్కువగా ఉన్నాయి?" అని

ప్రశ్నిస్తే చాలు, సదరు వ్యాపారులు చౌడీల అవతారం ఎత్తుతున్నారు. "మేము ఇంతే.. మా దగ్గర ఇలాగే ఉంటుంది. ఇష్టమేలే రండి లేదంటే లేదు. కారం కొట్టినా, పిండి పట్టినా అది మా ఇష్టం." ఇవీ అక్కడ వినిపిస్తున్న కంచు మాటలు. కష్టమర్లపై ఎదురుదాడికి దిగుతూ, బెదిరింపులకు పాల్పడుతుండటంతో మహిళలు, వృద్ధులు ఆ గల్లీలోకి వెళ్లాలంటేనే భయపడుతున్నారు.

నిద్రపోతున్న అధికారులు!

మున్సిపల్ కార్పొరేషన్, తూనికలు - కొలతల శాఖ, రెవెన్యూ అధికారులు ఈ గల్లీ వైపు కన్నెత్తి కూడా చూడటం లేదని విమర్శలు వస్తున్నాయి. అనుమతులు లేని

వ్యాపారాలు యధేచ్ఛగా సాగుతుంటే అధికారులు ఏం చేస్తున్నట్లు? లంచాల మత్తులో సామాన్యుల గోడును మర్చిపోయారా అని స్థానికులు ప్రశ్నిస్తున్నారు.

వెంటనే చర్యలు తీసుకోవాలి!

కరీంనగర్ నడిబొడ్డున ఇలాంటి అరాచక వ్యాపారాలు సాగుడం నగరం పరువు తీస్తోంది. తక్షణమే ఉన్నతాధికారులు స్పందించి బోర్డులు, లైసెన్సులు లేని షాపులను సీజ్ చేయాలి. పిండి గిరిల్లలో అధికారిక ధరల పట్టికను ఏర్పాటు చేయించాలి. వినియోగదారులపై దాడులకు పాల్పడుతున్న వారిపై క్రిమినల్ కేసులు నమోదు చేయాలని స్థానికులు డిమాండ్ చేస్తున్నారు.



తగ్గదే లేదంటున్న ఇరాన్

ఇజ్రాయిల్, అమెరికాకు దీటుగా జవాబు

- మిస్సిళ్లు, డ్రోన్లతో విరుచుకు పడుతున్న ఇరాన్
- చైనా సహకారంతోనే అంటా.. అంతర్జాతీయ కథనాలు

టెహ్రాన్, మార్చి 5: ఇరాన్ పై ఇజ్రాయిల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గదం లేదు. తమ సుప్రీం నేత ఆయతుల్లా అలీ ఖమేనేని మృతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ ఆయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద ఆయుధ నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ పేర్కొన్నారు. మరోవైపు.. ఇజ్రాయిల్, అమెరికా ఆస్తులే కాకుండా యూఏఈ, ఓమన్, బహ్రైన్, సౌదీ అరేబియా వంటి 10 దేశాలపై ఇరాన్ ఏకధాటిగా దాడిచేస్తున్న విధానాన్ని చూస్తే ఆ దేశం వద్ద భారీ క్షిపణులు, డ్రోన్లు ఉన్నాయనే సందేహం తలెత్తకూడదు. అయితే.. దశాబ్దాలుగా ఆ దేశం ఎంతో కృషిచేసి ఇంత భారీఎత్తున ఆయుధ సామగ్రిని నిర్మించుకుంది. మరి ఆ దేశం ఆయుధగారాన్ని పెంచుకోవడంలో చైనా హస్తం ఉందని అంతర్జాతీయ మీడియా కథనాల ద్వారా స్పష్టమవుతోంది. ఆ మీడియా నివేదికల ప్రకారం.. ఇరాన్పై అమెరికా, ఇజ్రాయిల్ దాడులకు ముందే ఇరాన్కు చైనా ఆయుధాలను సరఫరా చేసినట్లు తెలుస్తోంది. వీటిలో ఆయుధాల్లో షాహిద్ క్లాస్ కామికేజ్ డ్రోన్లనుంచి ఫతాహ్ క్లాస్ హైపర్సోనిక్ మిస్సైల్స్ వరకు ఇరాన్ భద్రతా వ్యూహంలో కీలకపాత్ర పోషిస్తున్నాయి. సుదూర ప్రాంతాల నుంచి శత్రు దేశాలపై దాడిచేయగల సామర్థ్యాన్ని ఇవి కలిగి ఉంటాయి. అయితే.. ఇరాన్ ఈ ఆయుధాలను అభివృద్ధి చేసుకోవడంలో చైనా పాత్ర ఎంతవరకు ఉందనేదానిపై స్పష్టత లేదు. ఇక.. గత



శుక్రవారం ఇరాన్పై ఇజ్రాయిల్, అమెరికాలు దాడిచేసి.. ఇరాన్ సుప్రీం లీడర్ ఖమేనేని హతమార్చిన సంగతి తెలిసిందే. ఆ ఘటన తర్వాత ఇరాన్కు ప్రమాదకర ఆయుధాలను, అదనపు రక్షణ ఎలా పొందాలో చైనా వివరించినది మధ్యప్రాచ్యంలోని ఓ మీడియా సంస్థ నివేదించింది. ఇదిలా ఉండగా.. చైనా తయారుచేసిన సీఎం 302 యాంటీ షిప్ క్షిపణుల కొనుగోలుపై ఇరాన్-చైనా ఒప్పందం చేసుకోవాలనుకున్నట్లు రాయల్ టెన్ కథనంలో రాసుకొచ్చింది. ఇక.. ఇరాన్ ప్రస్తుతం ఉపయోగిస్తున్న ఆయుధాలలో ఎక్కువ భాగం ఆ దేశంలోనే ఉత్పత్తి అయినవే అయినప్పటికీ.. వాటిలో చాలావరకు చైనా పాత డిజైన్ల ఉత్పత్తులు లేదా చైనా తయారీ భాగాలపై ఆధారపడి ఇరాన్ రూపొందించుకుని ఉంటుందని పలువురు అభిప్రాయపడుతున్నారు. అయితే.. కొన్నేళ్లుగా ఇరాన్ ఆయుధగార నిర్మాణంలో చైనా కీలకంగా వ్యవహరిస్తోంది. ఈ నేపథ్యంలో డ్రాగన్ దేశం

సాయంలేకుండా.. ఇరాన్ ఇంత పెద్దఎత్తున క్షిపణులు, డ్రోన్ల సామర్థ్యాన్ని పెంపొందించుకోవడం అసాధ్యమని అంతర్జాతీయ నిపుణులు భావిస్తున్నారు. కాగా.. ఇరాన్కు 1979-1989 కాలంలో తొలిసారి ఆయుధాలు సరఫరా చేసింది చైనా. పశ్చిమ దేశాలు విధించిన ఆయుధ నిషేధాల నడుమ 1986లో హై 2, సీ 801 యాంటీ షిప్ వ్యవస్థలను నాడు చైనా సరఫరా చేసింది. ఇరాన్కు చైనా అతిపెద్ద ఆయుధ సరఫరాదారుల్లో ఒకటని స్టాక్ హోమ్ పీస్ ఇన్స్టిట్యూట్ తెలిపింది. విమానాలు, క్షిపణులు, తుపాకీ వ్యవస్థలు సహా రక్షణ పరికరాలను అందించినది పేర్కొంది. ఇదిలా ఉండగా.. 2005లో ఇంటర్నేషనల్ ఆటోమోటివ్ ఎన్టీఎస్ ఇరాన్ అణు వ్యాప్తి నిరోధక ఒప్పందం పాటించలేదనే కారణంగా ఇరాన్కు చైనా ఆయుధ సామగ్రి సరఫరాను నిలిపివేసింది. అమెరికా ఆంక్షలు చైనా ఆయుధ విక్రయాలను మరింత నియంత్రించాయి.

అమెరికా మరో దుస్సాహసం

అణు వార్ హెడ్ క్షిపణి పరీక్ష

వాషింగ్టన్, మార్చి 5: పశ్చిమాసియాలో పెరుగుతున్న ఉద్రిక్తతల నడుమ అమెరికా భారీ అణు సామర్థ్యం గల క్షిపణి పరీక్ష నిర్వహించడం ప్రపంచం దృష్టిని ఆకర్షించింది. అమెరికా సైన్యం కాలిఫోర్నియా తీరంలో ఉన్న వాండెన్బర్గ్ స్పేస్ ఫోర్స్ బేస్ నుంచి శక్తిమంతమైన మినిట్ మ్యాన్-3 ను విజయవంతంగా ప్రయోగించింది. ఈ పరీక్షను అమెరికా సాధారణ కార్యక్రమంలో భాగంగా నిర్వహించినది అధికారులు వెల్లడించారు. ఈ క్షిపణి పరీక్ష సాంటా బార్బరా సమీపంలోని వాండెన్బర్గ్ స్పేస్ ఫోర్స్ బేస్ నుంచి నిర్వహించారు. ఈ ప్రయోగంలో నిరాయుధ రాకెట్లను ఉపయోగించినట్లు అమెరికా అధికారులు తెలిపారు. ప్రయోగించిన క్షిపణి పసిఫిక్ మహాసముద్రంలో ఉన్న మార్షల్ ఐస్ ల్యాండ్ సమీపంలోని లక్సాన్ని కచ్చితంగా తాకినట్లు అమెరికా స్పేస్ ఫోర్స్ వెల్లడించింది.

మినిట్ మ్యాన్-3 క్షిపణి అమెరికా రక్షణ వ్యవస్థలో కీలక భాగమని అధికారులు తెలిపారు. ఈ క్షిపణి అణు వార్ హెడ్లను మోసుకెళ్లగల సామర్థ్యం కలిగి ఉంటుంది. రెండో ప్రపంచ యుద్ధ సమయంలో హిరోషిమాపై పడిన అణుబాంబుల కంటే 20 రెట్లు శక్తివంతమైన వార్ హెడ్లను మోయగల క్షిపణి అని అధికారులు చెబుతున్నారు. అమెరికా ఎయిర్ ఫోర్స్ ప్రకారం.. ఈ పరీక్ష పూర్తిగా రక్షణాత్మక ప్రయోజనాల కోసం నిర్వహించినది అధికారులు తెలిపారు. క్షిపణి వ్యవస్థ కచ్చితత్వం, ప్రభావం, సిద్ధంగా ఉండే చర్యలను పరీక్షించడం ప్రధాన లక్ష్యమని అధికారులు వివరించారు. అలాగే వివిధ మిషన్ ప్రొఫైల్స్ ద్వారా మినిట్ మ్యాన్-3 వ్యవస్థ పనితీరును మెరుగుపరచడానికి ఈ పరీక్షలు నిర్వహిస్తున్నట్లు తెలిపారు. అమెరికా భూమి ఆధారిత అణు దాడి వ్యవస్థ సిద్ధతను నిర్ధారించుకోవడమే ఈ పరీక్ష ముఖ్య ఉద్దేశమని అధికారులు పేర్కొన్నారు.



అంతర్జాతీయ భద్రతా పరిస్థితులు మారుతున్న నేపథ్యంలో రక్షణ వ్యవస్థలు ఎప్పుడూ సిద్ధంగా ఉండేలా చర్యలు తీసుకుంటున్నామని తెలిపారు. ఇటీవల అమెరికా, ఇజ్రాయిల్ కలిసి ఇరాన్పై దాడులు చేసిన నేపథ్యంలో ఈ క్షిపణి పరీక్ష జరగడం ప్రపంచవ్యాప్తంగా చర్చకు దారితీసింది. అయితే ఈ పరీక్షకు ఆ ఘటనలతో ప్రత్యక్ష సంబంధం లేదని అమెరికా స్పష్టం చేసింది.



అమెరికా కోసం భారత నావికాదళం

అమెరికా మాజీ ఆర్మీ కల్నల్ డగ్లస్ మాక్ గ్రెగర్

వార్తలను తిప్పికొట్టిన భారత ప్రభుత్వం


న్యూఢిల్లీ, మార్చి 5: మధ్యప్రాచ్యంలో కొన్ని రోజులుగా భీకర యుద్ధం కొనసాగుతోంది. ఈ నేపథ్యంలో ఇరాన్పై దాడుల కోసం అమెరికా నావికాదళం భారత నౌకలను ఉపయోగిస్తోందంటూ విస్తృతంగా జరుగుతున్న ప్రచారాలను కేంద్రం ఖండించింది. ఆ ఆరోపణలు పూర్తిగా అవాస్తవం, నిరాధారమని కేంద్ర విదేశాంగ శాఖ స్పష్టం చేసింది. అమెరికా మాజీ ఆర్మీ కల్నల్ డగ్లస్ మాక్ గ్రెగర్ ఇటీవల ఓ ఛానల్ ఇంటర్వ్యూ సందర్భంగా మాట్లాడుతూ.. 'గల్ఫ్ ప్రాంతంలో అమెరికా సైనిక స్థావరాలపై ఒత్తిడి పెరగడంతో మా నావల్ బేసీలు ధ్వంసమయ్యాయి. మా నౌకాశ్రయ సదుపాయాలూ ధ్వంసమయ్యాయి. ఇప్పుడున్న పరిస్థితుల్లో మేము భారత్, ఆ దేశానికి చెందిన నౌకాశ్రయాలపై ఆధారపడాలి' వస్తోంది. ఇది సరైన మార్గం కాదు. అయినప్పటికీ పరిస్థితుల ప్రభావం కారణంగా అలా చేయక తప్పడం లేదు' అని మాక్ గ్రెగర్ అన్నారు. ఆయన చేసిన వ్యాఖ్యలు సోషల్ మీడియాలో విస్తృతంగా ప్రచారం కావడంతో ఈ వివాదం చెలరేగింది. దీనిపై స్పందించిన కేంద్ర విదేశాంగ శాఖ ఫ్యాక్ డెక్ విభాగం.. ఆ వ్యాఖ్యలను పూర్తిగా ఖండించింది. 'భారత పోర్టులు అమెరికా దాడులకు ఉపయోగిస్తున్నాయన్న వార్తల్లో ఎలాంటి నిజం లేదు' అని 'ఎక్స్' వేదికగా ప్రకటించింది. నిర్ధారణ లేని సమాచారం సోషల్ మీడియాలో పోస్ట్ చేయొద్దని హెచ్చరించింది.

ఇరాన్ యుద్ధంలో చిక్కుకున్న భారతీయులు

గల్ఫ్ లో 23 వేల మంది చిక్కకున్నట్లు కథనాలు

న్యూఢిల్లీ, మార్చి 5: ఇరాన్ యుద్ధం నేపథ్యంలో గల్ఫ్ ప్రాంతంలో 23 వేల మంది భారతీయులు చిక్కుకుపోయినట్లు జాతీయ మీడియాలో కథనాలు వెలువడ్డాయి. ఇరాన్ అణు కార్యక్రమాన్ని వ్యతిరేకిస్తూ ఇజ్రాయిల్, అమెరికా దేశాలు దాడులకు దిగడంతో మధ్య ప్రాచ్యంలో ఉద్రిక్తతలు చెలరేగిన విషయం తెలిసిందే. ఈ క్రమంలో హోర్నుజ్ జలసంధిని ఇరాన్ మూసివేసింది. ఆ జలసంధి ప్రయాణించే నౌకలపై దాడులు తప్పనిసరిగా జరుగొచ్చింది. దీంతో, ముడి చమురు రవాణాకు తీవ్ర ఆటంకాలు ఏర్పడుతున్నాయి. ఇప్పటికే ఆ ప్రాంతంలో ఉన్న పలు అయిల్ ట్యాంకర్లు ఎక్కడికక్కడ నిలిచిపోయాయి. అయిల్ ట్యాంకర్లపై జరిగిన దాడుల్లో కొందరు మరణించారు. వీరిలో ఇద్దరు భారతీయులు ఉన్నట్లు కూడా వెలుగులోకి వచ్చింది. ఇక భారత్ జెండాలతో ప్రయాణిస్తున్న 36 నౌకలు కూడా అక్కడి జలాల్లో నిలిచిపోయాయి. వీటిలో అధిక శాతం ముడి చమురు రవాణా నౌకలేనని తెలుస్తోంది. వీటితో పాటు కొన్ని కమర్షియల్ కార్గో, ఎలీజీ గ్యాస్ ను తరలించే

నౌకలు కూడా ఉన్నాయి. ఏడు నౌకలను స్వయంగా ప్రభుత్వ రంగ షిప్పింగ్ కార్పొరేషన్ ఆఫ్ ఇండియా నిర్వహిస్తున్నట్లు సమాచారం. హోర్నుజ్ జలసంధికి పశ్చిమాన ఉన్న పర్షియన్ గల్ఫ్ జలాల్లో భారత్ జెండాలు ఉన్న 12 నౌకలు, తూర్పు వైపున ఉన్న గల్ఫ్ ఆఫ్ ఓమాన్ జలాల్లో మరో 24 నౌకలు ఉన్నట్లు తెలుస్తోంది. మరోవైపు, సౌదీ అరేబియాకు సమీపంలోని ఎర్రసముద్రంలో భారత జెండాలున్న నౌకలు లేవని సమాచారం. రెండు నౌకలు మాత్రం ప్రస్తుతం గల్ఫ్ ఆఫ్ ఏడెన్ జలాలను దాటుతున్నాయట. ఈ నౌకల్లో సుమారు 1,074 మంది భారతీయులు ఉన్నారు. యుద్ధ వాతావరణం నెలకొన్న ప్రాంతాల్లో పరిస్థితిని భారత్ ప్రభుత్వం నిశితంగా పరిశీలిస్తోంది. ఆయా ప్రాంతాల్లోని నౌకలను జాగ్రత్తగా గమనిస్తోంది. అక్కడ ఇరుకుపోయిన భారతీయ సిబ్బందితో చర్చిస్తోంది. భారతీయ జెండాలు, సిబ్బంది ఉన్న నౌకల భద్రత కోసం చలు చర్యలు తీసుకుంటోంది. ఈ దిశగా మంగళవారం కేంద్ర షిప్పింగ్ శాఖ మంత్రి సర్కారు సోషల్ నెట్వర్క్ సమావేశం నిర్వహించారు.



సంపాదకీయం

అభివృద్ధి అంటే విధ్వంసం కాదు!

మూసీ ప్రక్షాళనలో మానవీయ కోణం ఏది? నివాస హక్కులను కాలరాయడం అప్రజాస్వామికం

స్వాతంత్ర్యం సిద్ధించి ఎనిమిది దశాబ్దాలు కావస్తున్నా నేటికీ సామాన్యుడి సొంతింటి కల ఒక అందని ద్రాక్షగానే మిగిలిపోతోంది. ప్రజల పన్నులతో నడిచే ప్రభుత్వాలు ప్రజాక్షేమం కంటే 'అభివృద్ధి' అనే ఆకర్షణీయమైన పదం వెనుక దాగి ఉన్న కార్పొరేట్ ప్రయోజనాలకే పెద్దపీట వేయడం తోచనియం. ప్రస్తుతం హైదరాబాద్ నగరంలో చర్చనీయాంశంగా మారిన మూసీ రివర్ ప్రాజెక్ట్ అభివృద్ధి ప్రాజెక్టు ఇందుకు ప్రత్యక్ష నిదర్శనంగా నిలుస్తోంది. నదీని ప్రక్షాళన చేయడం, కాలుష్యాన్ని తరిమికొట్టడం అనేది నగరవాసులందరి ఆకాంక్షే అయినప్పటికీ, ఆ పేరుతో వేలాది మందిని నిరాశ్రయులను చేయడం ఏ రకమైన పాలన అని మేధావులు ప్రశ్నిస్తున్నారు.

అధికారం కోసం అడ్డదారులు తొక్కడం, తాయిలాలతో ఓట్లు దండుకోవడం పరిపాలనా మారిన నేటి రోజుల్లో, ఒక ప్రభుత్వానికి మరో ప్రభుత్వానికి తేడా లేకుండా పోతోంది. గతంలో మల్లన్నసాగర్, కొండపోచమ్మ సాగర్ వంటి ప్రాజెక్టుల పేరుతో గ్రామాలకు గ్రామాలను ఖాళీ చేయించి, రైతులను రోడ్డున పడేసిన తీరును తెలంగాణ సమాజం ఇంకా మర్చిపోలేదు. ఇప్పుడు మూసీ సుందరీకరణ పేరుతో అదే రకమైన అరాచకానికి తెరలేపడం ఆందోళనకరం. అవ్యూహాల్లో పట్టే విగ్రహం కంటే ఎత్తైన గాంధీ విగ్రహాన్ని మూసీ తీరాన నెలకొల్పాలన్న ప్రభుత్వ ఆశయం గొప్పదే కావచ్చు. కానీ వేలాది మంది పేదల గూడు చెడగొట్టి నిర్మించే విగ్రహం ఆ మహాత్ముడి ఆశయానికి తూట్లు పొడవడం కాదా?

మూసీ నది వెంట దశాబ్దాలుగా నివసిస్తున్న ప్రజలకు ఈ మట్టితో, ఆ ఇళ్లతో విడదీయలేని అనుబంధం ఉంది. వారిని బలవంతంగా ఖాళీ చేయించే ముందు ప్రభుత్వం కొన్ని ప్రాథమిక ప్రశ్నలకు సమాధానం చెప్పాలి. ఉన్న భూములను వేలం వేస్తూ పోతున్న పాలకులు, ఈ పేదలకు ఎక్కడ భూమి ఇస్తారు? ఇల్లు కోల్పోయిన వారికి ఇచ్చే పునరావాసం కేవలం 'ఇందిరమ్మ ఇళ్లు' అనే చిన్న గదులకే పరిమితమా? పునరావాసం అంటే కేవలం ఒక పైకప్పు ఇవ్వడం కాదు; అక్కడ వారికి ఉపాధి, విద్యా, వైద్య సదుపాయాలు కల్పించడం కూడా ప్రభుత్వ బాధ్యతే.

ఖమ్మం జిల్లాలో భూదాన్ భూముల పేరుతో అర్ధరాత్రి ప్రజలను తరిమికొట్టిన ఘటనలు ప్రభుత్వ నిరంకుశత్వానికి అద్దం పడుతున్నాయి. మూసీ ప్రాజెక్టు నిజంగానే ప్రజల కోసమే అయితే, అందులో ప్రజలను భాగస్వామ్యం చేయాలి. "భూమికి భూమి, ఇల్లుకు ఇల్లు" అనే స్పష్టమైన హామీతో పాటు, పూర్తిస్థాయి మౌలిక వసతులతో కూడిన కాలనీలను ముందే నిర్మించి చూపాలి. ఒక నివాసాన్ని కూల్చడం సులభం, కానీ ఛినాభిన్నమైన ఒక సమాజాన్ని మళ్లీ నిర్మించడం కష్టసాధ్యం. పాలకులు తమ 'అభివృద్ధి' దాహాన్ని పేదల కన్నీళ్లపై తీర్చుకోకుండా, మానవీయ కోణంలో ఆలోచించి అడుగులు వేయాల్సిన అవసరం ఎంతైనా ఉంది.





మల్కాపూర్ లో అక్రమ నిర్మాణం..

అధికారుల నిర్లక్ష్యం

ప్లాట్ కబ్జాపై ఫిర్యాదు చేసినా చర్యలు శూన్యం బాధితులకు న్యాయం చేయాలని గ్రామస్థుల డిమాండ్

కొండాపూర్, మార్చి 05 (జనం పవర్):
సంగారెడ్డి జిల్లా మల్కాపూర్ గ్రామపంచాయతీలో అధికారుల తీరుపై స్థానికులు తీవ్ర ఆగ్రహం వ్యక్తం చేస్తున్నారు. సర్వే నంబర్ 166లో ఉన్న ఒక ప్లాటుపై ఎలాంటి సంబంధం లేకపోయినా రాఘవేందర్ రెడ్డి అనే వ్యక్తి దౌర్జన్యంగా అక్రమ నిర్మాణం చేపడుతున్నారని బాధితులు ఆరోపిస్తున్నారు. ఈ అక్రమ నిర్మాణంపై పంచాయతీ సెక్రటరీ, ఎంపీడివో, డీఎల్ఓలకు ఫిర్యాదు చేసినా ఇప్పటివరకు ఎలాంటి చర్యలు తీసుకోలేదని వారు ఆవేదన వ్యక్తం చేస్తున్నారు. అధికారులు ఒకరిపై ఒకరు బాధ్యతలు నెట్టుకుంటూ సమస్యను పట్టించుకోవడం లేదని గ్రామస్థులు విమర్శిస్తున్నారు. నిబంధనల ప్రకారం అనుమతులు తీసుకుని కొనుగోలు చేసిన ప్లాట్లను పక్కవారు వచ్చి కబ్జా చేస్తుంటే

అడ్డుకోవాల్సిన వారు మౌనంగా ఉండటంపై అనుమానాలు వ్యక్తం చేస్తున్నారు. ఈ అక్రమ నిర్మాణాలకు ఎవరి మద్దతు ఉందో తేల్చాలని స్థానికులు కోరుతున్నారు. జిల్లా ఉన్నతాధికారులు వెంటనే స్పందించి ఈ అక్రమ నిర్మాణాలను అడ్డుకోవాలని, బాధితులకు న్యాయం చేయాలని గ్రామస్థులు డిమాండ్ చేస్తున్నారు.

పాముకాటుతో పాడి గేదె మృతి.. రైతుకు పుట్టెడు దుఃఖం

బస్సాపూర్ లో 80 వేల విలువైన పశువు బలి ప్రభుత్వం ఆదుకోవాలని గ్రామస్థుల వేడుకోలు



కోహడ, మార్చి 05 (జనం పవర్):
సిద్దిపేట జిల్లా కోహడ మండలంలోని బస్సాపూర్ గ్రామంలో విషాదం చోటుచేసుకుంది. గ్రామానికి చెందిన పాలెం శ్రీనివాస్ గౌడ్ అనే రైతుకు చెందిన పాడి గేదె పాముకాటుకు గురై ప్రాణాలు కోల్పోయింది. బాధితుడు తెలిపిన వివరాల ప్రకారం.. రోజు మాదిరిగానే బుధవారం రాత్రి తన వ్యవసాయ పొలం వద్ద గేదెను కట్టివేశారు. గురువారం ఉదయం వెళ్లి చూసేసరికి గేదె మృత్యువాత పడి ఉంది. సుమారు 80 వేల రూపాయల విలువైన పాడి గేదె చనిపోవడంతో ఆ రైతు బోరుస విలపించారు. తన జీవనోపాధిని కోల్పోయానని ఆవేదన వ్యక్తం చేశాడు. పాముకాటుతో నష్టపోయిన పేద రైతును ప్రభుత్వం తక్షణమే ఆదుకోవాలని గ్రామస్థులు కోరుతున్నారు.

డిప్యూటీ సీఎం కుమారుడి వివాహానికి హాజరైన కోహడ నేతలు

మంత్రి పాస్పం ప్రభాకర్ తో కలిసి వధూవరులను ఆశీర్వదించిన ప్రజాప్రతినిధులు ఏఎంసీ చైర్మన్ నిర్మల, మున్సిపల్ చైర్మన్ లక్ష్మి ఆధ్వర్యంలో తరలిన కాంగ్రెస్ శ్రేణులు



కోహడ, మార్చి 05 (జనం పవర్):
తెలంగాణ ఉప ముఖ్యమంత్రి మల్లు భట్టి విక్రమార్క - నందిని దంపతుల కుమారుడు సూర్య విక్రమాదిత్య, సాక్షిల వివాహం గురువారం వైభవంగా జరిగింది. శంషాబాద్ విమానాశ్రయం సమీపంలోని జీఎంఆర్ ఎరీనా వేదికగా జరిగిన ఈ వేడుకకు రాష్ట్ర రవాణా, బీసీ సంక్షేమ శాఖ మంత్రి పాస్పం ప్రభాకర్ గౌడ్ దంపతులతో కలిసి కోహడ వ్యవసాయ మార్కెట్ కమిటీ చైర్మన్ టోయినీ నిర్మల జయరాజు హాజరయ్యారు. హుస్సాబాద్ మున్సిపల్ చైర్మన్ దండి లక్ష్మి కొమరయ్య, వైస్ చైర్మన్ చిత్తరీ పద్మ రవీందర్, మండల కాంగ్రెస్ అధ్యక్షుడు మంద ధర్మయ్యతో పాటు మండల ప్రజా ప్రతినిధులు విచ్చేసి నూతన వధూవరులను ఆశీర్వదించారు.

పట్టుదలతో చదివితేనే విజయం

టీఆర్డీపీపి సిద్దిపేట జిల్లా ప్రధాన కార్యదర్శి శ్యామ్ సుందర్ పదవ తరగతి పరీక్షలపై గురుకుల విద్యార్థులకు అవగాహన క్రమశిక్షణ, ఆత్మవిశ్వాసంతో లక్ష్యాలును సాధించాలని పిలుపు



కోహడ, మార్చి 05 (జనం పవర్):
పదవ తరగతి ప్రతి విద్యార్థి జీవితంలో ఒక ముఖ్యమైన మైలురాయి అని టీఆర్డీపీపి సిద్దిపేట జిల్లా ప్రధాన కార్యదర్శి శ్యామ్ సుందర్ వంతుడు పేర్కొన్నారు. ఈ పరీక్షలు కేవలం మార్కుల కోసమే కాకుండా, భవిష్యత్తు చదువులు, జీవిత లక్ష్యాలకు పునాదిగా నిలుస్తాయని తెలిపారు. గురువారం కోహడ గురుకుల విద్యార్థులను కలిసి వారికి పరీక్షలపై తగు సూచనలు, సలహాలు ఇచ్చారు. ఈ సందర్భంగా ఆయన మాట్లాడుతూ.. గురుకుల విద్యార్థులు మంచి ప్రతిభ కలవారని, క్రమశిక్షణతో చదివితే తప్పకుండా ఉత్తమ ఫలితాలు సాధిస్తారని భరోసా ఇచ్చారు. విద్యార్థుల విజయమే తల్లిదండ్రులకు, గురువులకు, పాఠశాలకు గౌరవం తీసుకువస్తుందని చెప్పారు. గురుకులంలో చదివే వారికి మంచి వాతావరణం, ప్రతిభావంతులైన గురువులు ఉన్నారని, ఈ అవకాశాన్ని కష్టపడి చదివి సద్విద్యార్థులుగా చేసుకోవాలని కోరారు. పరీక్షలను భయం లేకుండా ధైర్యంగా ఎదుర్కోవాలని, రేపటి దేశ భవిష్యత్తుకు సహకారం అందించాలని ఆకాంక్షించారు. ఈ కార్యక్రమంలో కళాశాల ప్రిన్సిపాల్ గద్దం వెంకట్రామిరెడ్డి, అధ్యాపకులు సంతోష్, తిరుపతి రెడ్డి, సుజాత పాల్గొన్నారు. వీరితో పాటు పాఠశాల ఉపాధ్యాయ బృందం, తల్లిదండ్రుల సంఘం సభ్యులు హాజరయ్యారు.

నదాశివపేటలో నకిలీ సిగరెట్ల దందా

గోల్డ్ ఫ్లేక్ లైట్స్ పేరుతో డూప్లికేట్ విక్రయాలు అసలు ప్యాకెట్లకు దగ్గర పోలిక.. గుర్తింపు కష్టం 30 నుండి 40 శాతం తక్కువ ధరకే సరఫరా నాణ్యత లేని పొగాకుతో ప్రజల ఆరోగ్యానికి ముప్పు ప్రభుత్వ ఆదాయానికి భారీగా గండి

అక్రమ వ్యాపారంపై విచారణకు వినియోగదారుల డిమాండ్
సంగారెడ్డి, మార్చి 05 (జనం పవర్):
సంగారెడ్డి జిల్లాలోని నదాశివపేట పరిసర ప్రాంతాల్లో నకిలీ సిగరెట్ల అక్రమ వ్యాపారం జరుగుతున్నట్లు వినియోగదారుల సుంచి వస్తున్న ఆరోపణలు కలకలం రేపుతున్నాయి. ప్రముఖ ఐటీసీ సంస్థకు చెందిన గోల్డ్ ఫ్లేక్ లైట్స్ బ్రాండ్ పేరుతో డూప్లికేట్ సిగరెట్లు మార్కెట్లో విక్రయమవుతున్నట్లు సమాచారం. పట్టణంలోని పలు రిటైల్ దుకాణాల్లో ఈ నకిలీ ప్యాకెట్లు లభ్యమవుతున్నాయని వినియోగదారులు చెబుతున్నారు. అసలు బ్రాండ్ కు పోలికగా ప్యాకింగ్ ఉండటంతో సాధారణ వినియోగదారులు సులభంగా మోసపోతున్న పరిస్థితి నెలకొంది. స్థానిక వ్యాపారులు తెలిపిన వివరాల ప్రకారం.. అసలు, నకిలీ సిగరెట్ల ప్యాకెట్లు బయటకు చూస్తే దాదాపు ఒకేలా కనిపిస్తున్నాయి. ప్యాకింగ్ డిజైన్, హెచ్చరికల ముద్రణ, బ్రాండ్ లోగో కూడా సమానంగా ఉండటంతో తేడా గుర్తించడం కష్టమవుతోందని వారు తెలిపారు. మార్కెట్ ధర కంటే 30 నుంచి 40 శాతం వరకు తక్కువ ధరకు ఈ ప్యాకెట్లు సరఫరా అవుతున్నట్లు సమాచారం. అధికారిక డీలర్ల ద్వారా కాకుండా మధ్యవర్తుల ద్వారా ఈ సరుకు సరఫరా అవుతున్నట్లు అనుమానాలు వ్యక్తమవుతున్నాయి. ఆరోగ్యానికి ముప్పు.. ప్రభుత్వానికి ఆదాయ నష్టం



నకిలీ సిగరెట్ల తయారీలో నాణ్యత ప్రమాణాలు పాటించకపోవడం వల్ల వినియోగదారుల ఆరోగ్యానికి తీవ్ర ముప్పు ఏర్పడే అవకాశం ఉందని వైద్య నిపుణులు హెచ్చరిస్తున్నారు. నియంత్రణలో లేని పొగాకు పదార్థాలు, ప్రమాదకర రసాయనాల వినియోగం వల్ల ఆరోగ్య సమస్యలు పెరిగే ప్రమాదం ఉందని పేర్కొంటున్నారు. అదేవిధంగా నకిలీ సిగరెట్ల విక్రయం వల్ల ప్రభుత్వానికి జీఎస్టీతో పాటు ఇతర పన్నుల రూపంలో భారీ ఆదాయ నష్టం వాటిల్లే అవకాశం ఉందని ఆర్థిక వర్గాలు సూచిస్తున్నాయి. ఈ అక్రమ దందాపై సంబంధిత అధికారులు సమగ్ర విచారణ చేపట్టి బాధ్యులపై కఠిన చర్యలు తీసుకోవాలని వినియోగదారులు, స్థానికులు డిమాండ్ చేస్తున్నారు. అలాగే వినియోగదారులు అప్రమత్తంగా ఉండి అధికారిక డీలర్ల వద్ద నుంచే సిగరెట్లు కొనుగోలు చేయాలని సూచిస్తున్నారు.

లేటల్లో సూక్ష్మ తేదాలు.. గుర్తించడం కష్టం
అసలు గోల్డ్ ఫ్లేక్ లైట్స్ ప్యాకెట్లపై గోల్డ్ రంగు స్పష్టంగా మెరుస్తూ ఉండగా, నకిలీ ప్యాకెట్లలో అది కొంత మసకబారింట్లు కనిపిస్తున్నట్లు వినియోగదారులు చెబుతున్నారు. కొన్ని ప్యాకెట్లలో ముద్రణ స్పష్టత లేకపోవడం, అక్షరాల రంగులే తేడా ఉండటం, ప్యాకెట్ నాణ్యత తక్కువగా ఉండటం వంటి లక్షణాలు గమనించవచ్చని పేర్కొంటున్నారు. అయితే ఇవి సూక్ష్మ తేదాలు కావడంతో సాధారణంగా గుర్తించడం కష్టమవుతోందని తెలిపారు.

బాలికల పాఠశాలలో సరస్వతి మాత విగ్రహ ప్రతిష్ఠ

- బిచ్చందలో ఘనంగా నిర్వహించిన మహోత్సవం
- మల్లికార్జున్ అప్ప స్వామి ఆధ్వర్యంలో వేద పూజలు
- మున్సిపల్ చైర్మన్ సీమ షెట్టర్ ముఖ్య అతిథిగా హాజరు



ప్రీమ్ షెట్ హాజరయ్యారు. వారితో పాటు మున్సిపల్ కౌన్సిలర్లు నౌషా నాయక్, దర్శల్ గంగాధర్, నందాని, ముజ్జు, మారుతి పాల్గొన్నారు. కాంగ్రెస్ నాయకులు మరం సంతప్ప, సోపాన్ సార్, బి. సాయిలు కూడా ఈ కార్యక్రమంలో పాలుపంచుకున్నారు. ఉత్తమ ఉపాధ్యాయులు టి. మనోహర్, భూమన్న, మల్లికార్జున్, పద్మభూషణ్, దేవారావ్ సహా పాఠశాల ఉపాధ్యాయ బృందం ఈ ఉత్సవంలో పాల్గొని విజయవంతం చేశారు.



ప్రజాపాలన - ప్రగతి ప్రణాళికపై మున్సిపల్ కమిషనర్ సమీక్ష

మార్చి 6 నుండి 99 రోజుల పాటు ప్రత్యేక కార్యచరణ అమలు వార్షిక వారీగా పాలిశుద్ధం, అభివృద్ధి పనులపై ప్రత్యేక దృష్టి అధికారులు, సిబ్బందికి దిశానిర్దేశం చేసిన కమిషనర్ అశ్రీత్ కుమార్



జనం పవర్ - సిద్దిపేట ప్రతినిధి

తెలంగాణ ప్రభుత్వం ప్రతిష్టాత్మకంగా చేపట్టిన "ప్రజాపాలన ఉ ప్రగతి ప్రణాళిక" 99 రోజుల కార్యచరణ ప్రణాళిక అమలుపై మున్సిపల్ కమిషనర్ అశ్రీత్ కుమార్ సమీక్ష సమావేశం నిర్వహించారు. పట్టణ మున్సిపల్ కార్యాలయంలో అన్ని విభాగాల ఉన్నతాధికారులు, సిబ్బందితో కలిసి పనుల తీరుపై చర్చించారు. ఈ సందర్భంగా కమిషనర్ మాట్లాడుతూ.. మార్చి 6 నుండి జూన్ 12 వరకు ఈ కార్యక్రమం రాష్ట్రవ్యాప్తంగా కొనసాగుతుందని తెలిపారు. ప్రభుత్వ అభివృద్ధి పనులు, సంక్షేమ పథకాలు ప్రజలకు సమర్పవంతంగా చేరాలి చూడటమే ఈ ప్రణాళిక ప్రధాన ఉద్దేశమని పేర్కొన్నారు.

మున్సిపాలిటీ పరిధిలోని ప్రతి వార్డులో మార్చి 6 నుండి 15 వరకు ప్రత్యేక కార్యక్రమాల నిర్వహించాలని వివరించారు. ఇందులో భాగంగా మొదటి రోజు బస్టాండ్ నుండి మున్సిపల్ కార్యాలయం వరకు ర్యాలీ చేపట్టి, పారిశుద్ధ్య పనులపై ప్రతిజ్ఞ చేయించనున్నారు. రెండో రోజు ప్రజాప్రతినిధులు, ఎన్టీవోలు, విద్యార్థులను భాగస్వామ్యం చేస్తూ పట్టణాన్ని శుభ్రం చేయాలని సూచించారు. కార్యాలయంలోని పాత రికార్డులను సరిచేయడంతో పాటు దోచుకుని నివారణకు ఫాగింగ్ చేయాలని ఆదేశించారు. మూడో రోజు ఇంటింటి చెత్త సేకరణను 100 శాతం పూర్తి చేయాలని, నాలుగో రోజు 5 కిలోమీటర్ల రన్ నిర్వహించడంతో పాటు ఈ-వేస్ట్ సేకరణ చేపట్టాలని చెప్పారు.

బదో రోజు ప్రధాన కూడళ్లలో వేస్ట్ టు ఎర్థ్ పరిష్కారం, కాలువల్లో మట్టి తొలగింపు పనులు చేపట్టనున్నారు. ఆరో రోజు హోటళ్లు, టాయిలెట్లు తనిఖీతో పాటు "ఎమెస్ ఫర్ డ్రీమ్" కార్యక్రమం నిర్వహించనున్నారు. ఏడో రోజు ప్రజాప్రతినిధులకు శిక్షణ, బిల్డింగ్ వేస్ట్ జనరేటర్లకు వోల్టేజీలు జారీ చేయాలని కమిషనర్ సూచించారు. ఎనిమిదో రోజు నీటి నిల్వ కేంద్రాల శుభ్రత, "ప్రైడే డ్రై డే" కార్యక్రమాలు నిర్వహించనున్నారు. తొమ్మిదో రోజు నర్సరీల సందర్శన, జంతు జనన నియంత్రణ పనులు చేపడతారు. పదో రోజు ఎన్టీవో, ఎన్ఎన్ఎన్ విద్యార్థులను భాగస్వామ్యం చేస్తూ పారిశుద్ధ్య కార్యకలాపాల ఆరోగ్య పరిక్షలు నిర్వహించి, పీపీఈ కిట్లు పంచివేయాలని ఆదేశించారు. పట్టణ అభివృద్ధి కోసం సిబ్బంది అంతా సమిష్టిగా కృషి చేయాలని కమిషనర్ పిలుపునిచ్చారు.



స్వచ్ఛత పట్ల బాధ్యత పెరిగింది

“ఈ కార్యక్రమం వల్ల విద్యార్థుల్లో స్వచ్ఛత, పర్యావరణ పరిరక్షణ పట్ల బాధ్యత పెరిగింది. ఉపాధ్యాయులు కృషికి తగిన గుర్తింపు లభించడం ఆనందంగా ఉంది.”

- గొట్టిపర్తి రామస్వామి గౌడ్, ప్రధానోపాధ్యాయుడు

మౌలిక వసతులు మెరుగయ్యాయి

“పారిశుద్ధ్యం, తాగునీరు, మొక్కల పెంపకం వంటి అంశాల్లో పాఠశాల ఎంతో మెరుగుపడింది. ఇది విద్యార్థుల ఆరోగ్యానికి ఎంతో మేలు చేస్తోంది.”

- గిరి తిరుపతి, ఎకో క్లబ్ కన్వీనర్

విద్యార్థుల్లో సానుకూల వైఖరి

“పర్యావరణం పట్ల విద్యార్థుల్లో అవగాహన పెరిగింది. ప్లాస్టిక్ వినియోగం తగ్గించేందుకు వారు స్వచ్ఛందంగా ముందుకు వస్తున్నారు.”

-దుబ్బుడు రవీందర్ రెడ్డి, ఉపాధ్యాయుడు

భారత ప్రభుత్వ విద్యా మంత్రిత్వ శాఖ ఆధ్వర్యంలో ఈ కార్యక్రమం జరుగుతోంది. నీరు, వ్యర్థాల నిర్వహణ వంటి ఆరు విభాగాలలో రేటింగ్ ఇస్తారు. జాతీయ స్థాయిలో ఎంపికైన 200 పాఠశాలలకు లక్ష రూపాయల నగదు బహుమతి లభిస్తుంది.



టీఎన్టీవో సభ్యత్వ నమోదు జోరు

- సభ్యత్వం సంఘానికి అసలైన పునాది.. దారం శ్రీనివాస్ రెడ్డి
- వివిధ శాఖల్లో ఉత్సాహంగా సాగుతున్న కార్యక్రమం

కరీంనగర్, మార్చి 05 (జనం పవర్): తెలంగాణ ఎన్టీవో సంఘం సభ్యత్వ నమోదు కార్యక్రమం కరీంనగర్ జిల్లా వ్యాప్తంగా ఉధృతంగా కొనసాగుతోంది. గురువారం వైద్య ఆరోగ్య శాఖ, పశుసంవర్ధక శాఖ, జిల్లా ప్రజారీ శాఖల ఉద్యోగులు ఈ కార్యక్రమంలో ఉత్సాహంగా పాల్గొని సభ్యత్వం తీసుకున్నారు. వైద్య ఆరోగ్య శాఖలో జరిగిన కార్యక్రమానికి డిఎన్టీవోల జిల్లా అధ్యక్షుడు దారం శ్రీనివాస్ రెడ్డి ముఖ్య అతిథిగా హాజరయ్యారు. ఈ సందర్భంగా శ్రీనివాస్ రెడ్డి మాట్లాడుతూ..

కార్యక్రమాన్ని నాయకులు గోవిందపతి శ్రీనివాస్, జీవన్ రెడ్డి, పాండు, ప్రదీప్ కుమార్ పర్యవేక్షించారు. ఈ సందర్భంగా దారం శ్రీనివాస్ రెడ్డి మాట్లాడుతూ.. ఉద్యోగుల హక్కుల సాధనలో డిఎన్టీవో సంఘం ఎప్పుడూ ముందుండి పోరాడుతుందని స్పష్టం చేశారు. సభ్యత్వం అనేది కేవలం డబ్బుల వసూలు కాదని, అది సంఘం బలాన్ని చాటి వునాది అని అభివర్ణించారు. ప్రశ్నించే పోరాట యోధులను ఒకే వేదికపైకి తీసుకురావడమే దీని ప్రధాన ఉద్దేశమని పేర్కొన్నారు. వైద్య సిబ్బంది సేవలను ఆయన ప్రత్యేకంగా కొనియాడారు. అత్యవసర సమయాల్లో మారు ప్రాణాలకు తెగించి సైనికుల్లా పనిచేస్తున్నారని ప్రశంసించారు. పశుసంవర్ధక శాఖలో జరిగిన సమోదా కార్యక్రమంలో గిరిధర్ రావు, కమలాకర్, అభిషేక్ రెడ్డి పాల్గొన్నారు.

మూగజీవాలకు సేవ చేస్తూ వీరు సమాజానికి ఎంతో మేలు చేస్తున్నారని తెలిపారు. జిల్లా ప్రజారీ శాఖలో జరిగిన కార్యక్రమంలో డిప్యూటీ డైరెక్టర్ నాగరాజు, కొండయ్య, శశి, మహేందర్, రాధా లక్ష్మి పాల్గొన్నారు. ఉద్యోగుల ఆవరణపై సమస్యలను రాష్ట్ర స్థాయి నేతలు మారం జగదీశ్వర్, ముజీబ్ దృష్టికి తీసుకెళ్లి పరిష్కారానికి కృషి చేస్తామని హామీ ఇచ్చారు. ఉద్యోగుల బక్కతతోనే ఏదైనా సాధ్యమవుతుందని నాయకులు పేర్కొన్నారు. ఈ కార్యక్రమంలో పశుసంవర్ధక శాఖ జేడీ నల్ల లింగారెడ్డి, జిల్లా వైద్యాధికారి వెంకటరమణ పాల్గొన్నారు. నాయకులు సంగ్రం లక్ష్మణరావు, ముప్పిడి కిరణ్ కుమార్, సర్దార్ అరవింద్ సింగ్, గూడ ప్రభాకర్ రెడ్డి, రాజేశ్వరరావు పర్యవేక్షించారు. ఉద్యోగులు రాజేష్, హైమావతి, హరిప్రియ, జగన్ గౌడ్, విజయలక్ష్మి, తోటరాజు పెద్ద సంఖ్యలో హాజరయ్యారు.



- 10వ వార్డు కౌన్సిలర్ సంగీత ఆధ్వర్యంలో వేడుకలు
- పాష్టికాహారంపై అవగాహన కల్పించిన అధికారులు
- అంగన్వాడీ సేవలను సద్వినియోగం చేసుకోవాలని పిలుపు అందజేశ

అంగన్వాడీ కేంద్రంలో గర్భిణీలకు శ్రీమంతం

వేములవాడ, మార్చి 05 (జనం పవర్): వేములవాడ మున్సిపల్ పరిధిలోని పదో వార్డు ఓల్డ్ అర్బన్ కాలనీ అంగన్వాడీ కేంద్రంలో గర్భిణీలకు శ్రీమంతం వేడుకను ఘనంగా నిర్వహించారు. స్థానిక కౌన్సిలర్ సిరిగిరి సంగీత, సీడీపీఓ సౌందర్య, నూపర్వెజర్ అంజమ్మల ఆధ్వర్యంలో ఈ కార్యక్రమం జరిగింది. గర్భిణీలకు పాష్టికాహారం ప్రాముఖ్యతను వివరించడంతో పాటు వారికి సాంప్రదాయ పద్ధతిలో శ్రీమంతాలు చేశారు. ఈ సందర్భంగా కౌన్సిలర్ మాట్లాడుతూ.. గర్భిణీలు ఆరోగ్యకరమైన ఆహారం తీసుకుంటూ అంగన్వాడీ సేవలని వినియోగించుకోవాలని సూచించారు. ప్రభుత్వం అందిస్తున్న పాష్టికాహారాన్ని సక్రమంగా సద్వినియోగం చేసుకోవాలని కోరారు. ఈ కార్యక్రమంలో పోషణ అభియాన్ అధికారి రాజ్ కుమార్, అంగన్వాడీ డీడర్ ఎస్. జ్యోతి పాల్గొన్నారు. వీరితో పాటు గర్భిణీలు, బాలింతలు, చిన్నారులు, ఏఎల్ఎస్ కమిటీ సభ్యులు హాజరయ్యారు.



జాతీయ స్థాయి స్వచ్ఛ విద్యాలయ పోటీలకు నంగునూరు పాఠశాల ఎంపిక



సిద్దిపేట జిల్లా నంగునూరు మండల కేంద్రంలోని జిల్లా పరిషత్ ఉన్నత పాఠశాల రాష్ట్ర స్థాయిలో ఉత్తమ రేటింగ్ సాధించింది. ప్రతిష్టాత్మకమైన స్వచ్ఛ ఏవం హరిత విద్యాలయ రేటింగ్ కింద జాతీయ స్థాయి పోటీలకు ఎంపికైంది. తెలంగాణ రాష్ట్రం నుండి మొత్తం 20 పాఠశాలలు జాతీయ స్థాయి స్వచ్ఛ విద్యాలయ పురస్కారానికి పోటీ పడుతుండగా, సిద్దిపేట జిల్లా నుండి నంగునూరు పాఠశాల ఒక్కటి ఎంపిక కావడం విశేషం. రాష్ట్రవ్యాప్తంగా సుమారు రెండు వేల పాఠశాలలు ఈ

రేటింగ్ కోసం దరఖాస్తు చేసుకోగా, వివిధ స్థాయిల పరిశీలనల అనంతరం ఈ ఎంపిక జరిగింది. జాతీయ స్థాయి పరిశీలనా బృందం బుధవారం పాఠశాలను సందర్శించి 60 సూచికల ఆధారంగా క్షేత్రస్థాయి తనిఖీలు నిర్వహించింది. ఈ పాఠశాలలో 361 మంది విద్యార్థులు చదువుతున్నారు. సుమారు 40 లక్షల రూపాయల నిధులతో ఆధునిక శౌచాలయాలను నిర్మించారు. వీటిని ప్రతిరోజూ శుభ్రపరుస్తూ పారిశుద్ధ్యాన్ని కాపాడుతున్నారు. ప్రత్యేక అవసరాలన్న విద్యార్థుల కోసం ప్రత్యేక

రాష్ట్రం నుండి ఎంపికైన 20 పాఠశాలల్లో ఒకటిగా గుర్తింపు సిద్దిపేట జిల్లా నుండి పోటీ పడుతున్న ఏకైక పాఠశాల క్షేత్రస్థాయిలో 60 సూచికలను పరిశీలించిన జాతీయ బృందం

మరుగుదొడ్లు, రాష్ట్రంపై, ట్రైన్లకిల్ సౌకర్యాలు ఏర్పాటు చేశారు. గంటకు రెండు వేల లీటర్ల నీటిని శుద్ధి చేసి స్టాండు డ్వారా తాగునీరు అందిస్తున్నారు. పాఠశాలలో వర్మీ కంపోస్టు తయారీ, వర్షపు నీటి సంరక్షణ, కిచెన్ గార్డెన్, మూలికల తోట వంటి కార్యక్రమాలు నిర్వహిస్తున్నారు. ఇక్కడ పండించిన కూరగాయలను మధ్యాహ్న భోజనంలో వినియోగిస్తున్నారు. తులసి, పుదీనా, అల్లం, కలబంద వంటి ఔషధ మొక్కలను కూడా పెంచుతున్నారు. ఆవరణలోని రావి చెట్టును 'చెట్టమ్మ'గా పిలుచుకుంటున్నారు.



సిద్దిపేట జిల్లాలో 99 రోజుల ప్రణాళిక విడుదల

- నాలుగు దశల్లో వైద్య సేవలు అందించనున్న యంత్రాంగం
- మహిళలు, విద్యార్థులు, వృద్ధుల ఆరోగ్యంపై ప్రత్యేక దృష్టి
- ప్రజల ముంగిటకే నిపుణులైన డాక్టర్ల సేవలు: డీఎంహెచ్ఓ ధనరాజు



నిర్వహిస్తాయి. గైనకాలజీ, ఆర్థోపెడిక్, చిన్నపిల్లల వైద్యం, డెంటల్, కంటి వైద్యం సేవలు అందిస్తారు. అంతర్జాతీయ మహిళా దినోత్సవం సందర్భంగా మార్చి 8 నుండి మార్చి 31 వరకు మహిళలకు ప్రత్యేక ఆరోగ్య సేవలు ఉంటాయి. జిల్లాలోని పాఠశాలల్లో విద్యార్థులకు వైద్య విధాన పరిషత్ నిబ్బంది, ఆర్బీఎన్ఐకే బృందాల సమన్వయంతో ప్రత్యేక ఆరోగ్య పరీక్షలు చేస్తారు. స్వచ్ఛంద సంస్థలు, యువత, ఉద్యోగులకు సీపీఆర్ పై శిక్షణ, రక్తహీనత పరీక్షలు, రుతు సంబంధ సమస్యలు, మానసిక ఆరోగ్యంపై అవగాహన కల్పిస్తారు.

రెండవ దశ: ఏప్రిల్ 1 నుండి ఏప్రిల్ 15 వరకు

ఈ దశలో జిల్లాలోని అన్ని ఉపకేంద్రాలు, ఆయుష్మాన్ ఆరోగ్య మందిరాల్లో అసంక్రమిత వ్యాధులు, క్యాన్సర్ స్క్రీనింగ్ నిర్వహిస్తారు. ఏప్రిల్ 6 నుండి 11 వరకు ప్రత్యేక అవగాహన కార్యక్రమాలు ఉంటాయి. ఏప్రిల్ 6న ఆహార

భద్రతపై ఫుడ్ సేఫ్టీ సిబ్బంది, ఏఎన్ఎం, ఆశా కార్యకర్తల ద్వారా అవగాహన కల్పిస్తారు. ఏప్రిల్ 7న ప్రపంచ ఆరోగ్య దినోత్సవం జరుపుతారు. ఏప్రిల్ 8న సబ్ జైల్ ఖైదీలు, ట్రాక్ డ్రైవర్లు, ట్రాన్స్జెండర్లకు హెల్థ్ అవగాహన కల్పిస్తూ పరీక్షలు చేస్తారు. ఏప్రిల్ 9న సేఫ్ మదర్ డే సందర్భంగా గృహ సందర్శనలు చేస్తారు. ఏప్రిల్ 10న ఎండల పల్ల వచ్చే సమస్యలపై అవగాహన కల్పిస్తూ ఓఆర్ఎస్ పంపిణీ చేస్తారు. ఏప్రిల్ 11న మాదకద్రవ్యాల దుప్రభావాలపై అవగాహన కల్పిస్తారు.

మూడవ దశ: ఏప్రిల్ 16 నుండి మే 15 వరకు

ఈ దశలో అన్ని ఆరోగ్య కేంద్రాల్లో అంటువ్యాధులు, కీటకజనిత వ్యాధులు, క్షయవ్యాధి నియంత్రణపై దృష్టి సారిస్తారు. ఎండాకాలంలో సంభవించే ఆరోగ్య సమస్యల నివారణపై ప్రజలకు అవగాహన కార్యక్రమాలు నిర్వహిస్తారు.

నాల్గవ దశ: మే 16 నుండి జూన్ 12 వరకు

చివరి దశలో ప్రజలకు మరింత మెరుగైన వైద్యం అందించడంపై ప్రత్యేక శ్రద్ధ చూపిస్తారు. క్షేత్రస్థాయిలో గృహ సందర్శనల ద్వారా ఆరోగ్య సమస్యలను ముందుగానే గుర్తించి అవసరమైన వారిని పెద్ద ఆసుపత్రులకు పంపిస్తారు. టీబీ ముక్తి భారత్ కార్యక్రమాన్ని విస్తృతం చేయడం, మహిళల రుతు సంబంధ సమస్యల గుర్తింపు, మాతా-శిశు ఆరోగ్యంపై చర్యలు చేపడతారు. సీజనల్ వ్యాధుల నివారణ, ఆహార భద్రత, మానసిక ఆరోగ్యంపై ప్రచారం చేస్తారు. వృద్ధుల ఆరోగ్య సమస్యల గుర్తింపు, సీపీఆర్ శిక్షణ విస్తరణ, రికార్డుల నిర్వహణ చేపడతారు. పాఠశాలలు, హాస్పిటల్లోని విద్యార్థులకు ఆరోగ్య పరీక్షలు నిర్వహిస్తూ పరిశుభ్రతపై అవగాహన కల్పిస్తారు. గర్భిణీలు, తల్లులు, విద్యార్థులకు రక్తహీనత పరీక్షలు కూడా నిర్వహిస్తామని డాక్టర్ ధనరాజు తెలిపారు.

జనం పవర్ - సిద్దిపేట ప్రతినిధి

తెలంగాణ రాష్ట్ర ప్రభుత్వం ప్రతిష్టాత్మకంగా నిర్వహించబోతున్న 99 రోజుల "ప్రణాళిక" నేపథ్యంలో సిద్దిపేట జిల్లా వైద్య ఆరోగ్యశాఖ కార్యాలయంలో జిల్లా వైద్య ఆరోగ్యశాఖ అధికారి డాక్టర్ ధనరాజు జిల్లాలో చేపట్టబోయే ఆరోగ్య కార్యక్రమాల ప్రణాళికను వెల్లడించారు. ఈ కార్యక్రమాలు మార్చి 6 నుండి జూన్ 12 వరకు జిల్లాలో విస్తృతంగా నిర్వహించనున్నట్లు తెలిపారు. ప్రజలకు మెరుగైన ఆరోగ్య సేవలు అందించడమే లక్ష్యంగా మొత్తం నాలుగు దశల్లో ఆరోగ్య కార్యక్రమాలు నిర్వహిస్తున్నామని వివరించారు. ఈ ప్రణాళికలో భాగంగా ఆరోగ్య శిబిరాలు, గ్రామస్థాయి అవగాహన సదస్సులు, ప్రత్యేక వైద్య నిపుణుల చేత పరీక్షలు ఏర్పాటు చేయనున్నట్లు చెప్పారు. ప్రజలందరూ ఈ అవకాశాన్ని సద్వినియోగం చేసుకోవాలని ఆయన విజ్ఞప్తి చేశారు.

మొదటి దశ: మార్చి 6 నుండి మార్చి 31 వరకు

ఈ దశలో జిల్లాలోని అన్ని ప్రాథమిక ఆరోగ్య కేంద్రాల్లో సిద్దిపేట ప్రభుత్వ జనరల్ ఆసుపత్రి నుంచి ప్రత్యేక వైద్య నిపుణుల బృందాలు పాల్గొని ఆరోగ్య శిబిరాలు



ప్రజా సమస్యల పరిష్కారమే లక్ష్యం

- కౌన్సిలర్ యాట్ల సునీత అశోక్
- రంజాన్ సందర్భంగా మసీదు పరిసరాల శుభ్రం, వీధి దీపాల ఏర్పాటు
- పిట్టల వాడలో పగిలిన పైపులైనుకు తక్షణమే మరమ్మత్తులు
- మున్సిపల్ అధికారులతో కలిసి క్షేత్రస్థాయిలో పర్యవేక్షణ

జమ్మికుంట, మార్చి 05 (జనం పవర్):

జమ్మికుంట పట్టణంలోని కాంగ్రెస్ పార్టీ ఐదవ వార్డు కౌన్సిలర్ యాట్ల సునీత అశోక్, ఎన్నికల్లో ఇచ్చిన వాగ్దానాల మేరకు నిత్యం ప్రజా సమస్యల పరిష్కారం కోసం మున్సిపల్ అధికారులతో మమేకమై పనిచేస్తున్నారు. గురువారం వార్డును క్షేత్రస్థాయిలో పరిశీలించి సమస్యలపై దృష్టి సారించారు. అన్నిటిని ఒక్కొక్కటిగా పరిష్కరించే క్రమంలో భాగంగా, పవిత్ర రంజాన్ మాసం సందర్భంగా ముస్లిం సోదరులు ఉపవాస దీక్షలు చేపట్టిన వేళ రైల్వే ట్రాక్ పక్కన ఉన్న మసీదు పరిసరాలను బాగు చేయించారు. అక్కడ పేరుకుపోయిన మట్టి కుప్పలను మున్సిపల్ కమిషనర్ తో మాట్లాడి జేసీబీ, ప్రోక్షిన్ సహాయంతో ట్రాక్టర్

ద్వారా బయటకు తరలించారు. మున్సిపల్ సిబ్బందితో మసీదు పరిసర ప్రాంతాలను శుభ్రం చేయించడంతో పాటు అక్కడ కొత్తగా వీధి దీపాలను ఏర్పాటు చేయించారు.

ముఖ్యంగా పిట్టల వాడకు ప్రతిరోజూ సరఫరా అయ్యే తాగునీరు పైపులైన్ పగిలి నీరు పురాగా పోతుండగా, మున్సిపల్ ఏక ఏకాన్ తో మాట్లాడి తక్షణమే మరమ్మత్తులు చేయించారు. కౌన్సిలర్ వెంట యువజన నాయకులు ఎలగండుల రాజేష్, రాయళ్ళ సాయికుమార్, రోమల రాజ్ కుమార్, దాసరి రామ్మూర్తి, జమీర్, అక్బర్ షా, అబ్బాస్, సప్పిడి రాజయ్య ఉన్నారు. వీరితో పాటు మున్సిపల్ శానిటేషన్ ఇన్స్పెక్టర్ మహేష్, జవాన్ రాజు పిట్టర్, వాలర్ బాయ్, మున్సిపల్ సిబ్బంది తదితరులు పాల్గొన్నారు.

జన్మారం ఎస్ఐ అనూప అక్రమాలపై పోలీసుల విచారణ ముమ్మరం

కవ్వాల గ్రామంలో క్షేత్రస్థాయిలో విచారించిన ఏసీపీ, సీబి తప్పుడు సాక్ష్యాల సృష్టిపై బాధితుల నుంచి వివరాల సేకరణ ఎస్ఐని సస్పెండ్ చేయాలని బాధితుల ఆందోళన



తుడుం జతేందర్ - జనం పవర్ - ఉత్తర తెలంగాణ బ్యూరో

మంచిర్యాల జిల్లా జన్మారం మండల పోలీస్ స్టేషన్ ఎస్ఐ గొల్లపల్లి అనూపపై వస్తున్న అక్రమ వసూళ్లు, తప్పుడు సాక్ష్యాల సృష్టి ఆరోపణలపై విచారణ వేగవంతమైంది. రామగుండం సీపీ అంబార్ కిషోర్ ఆదేశాల మేరకు ఏసీపీ ప్రకాష్, సీబి రమణమూర్తి గురువారం జన్మారం మండలంలోని కవ్వాల గ్రామంలో పర్యటించి బాధితుల నుండి వివరాలు సేకరించారు. ఎస్ఐ అనూప తన స్వలాభం కోసం అమానుకులను ఇబ్బంది పెట్టే క్రమంలో తప్పుడు సాక్ష్యాలను సృష్టించినట్లు చట్టపరమైన చర్యల కోసం ఉన్నతాధికారులకు ఫిర్యాదులు అందాయి. ఈ ఫిర్యాదుపై స్పందించిన సీపీ క్షేత్రస్థాయి విచారణకు ఆదేశించడంతో అధికారులు నేరుగా కవ్వాల గ్రామానికి చేరుకుని ఆరోపణల నిజానిజాలను నిర్ధారించేందుకు సాక్షులను విచారించారు. ఇప్పటికే 'జనం పవర్' పత్రికలో వరస కథనాలు రావడం, తాజాగా ఉన్నతాధికారులు గ్రామానికి వచ్చి విచారణ జరపడంతో ఎస్ఐ అనూప అరాచకాలు ఒక్కొక్కటిగా

బయటపడుతున్నాయి. ఈ సందర్భంగా బాధితుడు జతేందర్ తన ఆవేదన వ్యక్తం చేస్తూ, కేవలం బదిలీతో ఈ సమస్య తీరదని, తప్పుడు సాక్ష్యాలు సృష్టించి తమ జీవితాలతో ఆడుకున్న ఎస్ఐ అనూపను తక్షణమే సస్పెండ్ చేయాలని డిమాండ్ చేశారు. ఆమెపై క్రిమినల్ కేసులు నమోదు చేసి బాధితులకు న్యాయం చేయాలని కోరారు. ఎస్ఐ ఆగడాల నుండి తమకు విముక్తి లభిస్తుందని జన్మారం మండల ప్రజలు భావిస్తున్నారు. పోలీసు ఉన్నతాధికారులు స్వయంగా గ్రామానికి వచ్చి విచారణ చేపట్టడంపై హర్షం వ్యక్తం చేస్తున్నారు. చట్టాన్ని కాపాడాల్సిన వారి తప్పుడు దారుణ్ నడిపే ఫలితం ఇలాగే ఉంటుందని స్థానికులు చర్చించుకుంటున్నారు.

శ్రీ కన్యకా పరమేశ్వరి ఆలయ వార్షికోత్సవం

108 కలశాలతో వాసవి మాతకు ప్రత్యేక అభిషేకాలు
వెండి చీర అలంకారంలో భక్తులకు దర్శనమిచ్చిన అమ్మవారు
వేద పండితుల మంత్రోచ్ఛారణల మధ్య వైభవంగా హోమాలు



జమ్మికుంట, మార్చి 05 (జనం పవర్):

జమ్మికుంట పట్టణంలోని ఆర్కవైశ్యుల కుల దేవత శ్రీ వాసవి కన్యకా పరమేశ్వరి దేవాలయం 30వ వార్షికోత్సవం గురువారం వైభవంగా జరిగింది. ఈ సందర్భంగా ఉదయం నుండి వాసవి మాతకు 108 కలశాలతో ప్రత్యేక అభిషేకాలు నిర్వహించారు. అమ్మవారిని వెండి చీరతో సుందరంగా అలంకరించి ప్రత్యేక పూజలు చేశారు. వేద పండితులు మండలేముల దుర్గాప్రసాద్ శర్మ ఆధ్వర్యంలో శ్రీ సూక్త, దేవి సూక్త, దుర్గసూక్త పారాయణాలు జరిగాయి. అనంతరం వాసవి మాత మూల మంత్ర హవనాలు, హోమాలను భక్తిశ్రద్ధలతో పూర్తి చేశారు. ఈ కార్యక్రమంలో ముక్కు కాశయ్యు చారిటబుల్ ట్రస్టు సభ్యులు, వాసవిసేవా సమితి సభ్యులు పాల్గొన్నారు. పట్టణంలోని ఆర్కవైశ్య కుటుంబ సభ్యులు పెద్ద ఎత్తున తరలివచ్చి అమ్మవారిని దర్శించుకుని మొక్కులు తీర్చుకున్నారు.

నాణ్యమైన విత్తనాలతోనే అధిక దిగుబడులు

శాస్త్రవేత్త శ్రీనివాస్ రెడ్డి
బేగంపేట రైతు వేదికలో సాగు విధానాలపై అవగాహన
మెలకువలు, సస్యరక్షణ చర్యలపై రైతులకు దిశానిర్దేశం



బెజ్జంకి, మార్చి 05 (జనం పవర్):

నాణ్యమైన విత్తనాలతోనే అధిక దిగుబడులు సాధించవచ్చని కృషి విజ్ఞాన కేంద్రం శాస్త్రవేత్త డి. శ్రీనివాస్ రెడ్డి పేర్కొన్నారు. గురువారం బెజ్జంకి మండలంలోని బేగంపేట గ్రామంలో గల రైతు వేదికలో ఆత్మ వ్యవసాయ సాంకేతిక యాజమాన్య సంస్థ ఆధ్వర్యంలో రైతులకు సాగు విధానాలపై అవగాహన కార్యక్రమం నిర్వహించారు. ఈ సందర్భంగా శ్రీనివాస్ రెడ్డి మాట్లాడుతూ, రైతులు సాగులో మెలకువలు, సస్యరక్షణ చర్యలపై అవగాహన కలిగి ఉండాలని సూచించారు. రైతులకు ఏదైనా సందేహాలు ఉంటే సంబంధిత వ్యవసాయ అధికారులను సంప్రదించి నిపుణి చేసుకోవాలని తెలిపారు. ఈ సందర్భంగా పలు సందేహాలను రైతులు అడిగి తెలుసుకున్నారు. ఈ కార్యక్రమంలో మండల వ్యవసాయ అధికారి సంతోష్, బీటీఎం శ్రీనివాస్, ఏటీఎం సాయి చరణ్, గ్రామ సర్పంచ్, రైతులు పాల్గొన్నారు.

కేతనపల్లి మున్సిపల్ పీఠం మాకే దక్కాలి: జాడి యేసయ్య

ప్రజల తీర్పును గౌరవించి పదవిని బేరపంతుగా అప్పగించాలని డిమాండ్
మంత్రి వివేక్ వెంకటస్వామి కుట్ర రాజకీయాలపై మాజీ ఎంపీపీ విమర్శలు
టీఆర్ఎస్ నేతలపై లక్షమ కేసులు పెట్టడం సలకాదని వెల్లడి

జైపూర్, మార్చి 05 (జనం పవర్):

మంచిర్యాల జిల్లా చెన్నూరు నియోజకవర్గం కేతనపల్లి మున్సిపాలిటీలో ప్రజలు ఇచ్చిన తీర్పును గౌరవించాలని మాజీ ఎంపీపీ టీఆర్ఎస్ నాయకులు జాడి యేసయ్య కోరారు. చైర్మన్ పదవిని బేరపంతుగా అప్పగించాలని ఆయన డిమాండ్ చేశారు. జైపూర్లో ఆయన మాట్లాడుతూ, ఇటీవల జరిగిన మున్సిపల్ ఎన్నికల్లో సీపీఐ పార్టీతో కలిసి టీఆర్ఎస్ పోటీ చేసిందని తెలిపారు. మొత్తం 22 వార్డుల్లో 14 మంది కౌన్సిలర్లు గెలుపొందడం ద్వారా స్పష్టమైన ఆధిక్యం సాధించామని పేర్కొన్నారు.

మెజారిటీకి అనుగుణంగా తమ కుట్రమీ సభ్యులే మున్సిపల్ చైర్మన్ వైస్ చైర్మన్ పదవులకు ఎన్నిక కావాల్సి ఉంటుందని ఆయన అన్నారు. ఈ ప్రక్రియను సజావుగా సాగనివ్వకుండా అధికార కాంగ్రెస్ పార్టీ అధ్యంకులు సృష్టించడం ప్రజాస్వామ్యానికి విరుద్ధమని విమర్శించారు. ఉద్రిక్తతలు సృష్టించి మాజీ ఎంపీ బాల్ల సుమన్ తో పాలు పలుపురు నాయకులపై కేసులు పెట్టడం బాధాకరమని పేర్కొన్నారు. ప్రజల తీర్పుకు వ్యతిరేకంగా అధికార పార్టీ నాయకులు వ్యవహరిస్తున్నారని ఆరోపించారు. మంత్రి వివేక్ వెంకటస్వామి కుట్ర రాజకీయాలకు పాల్పడుతూ టీఆర్ఎస్ నాయకులపై కేసులు పెట్టడం సరికాదని అన్నారు. సామ్యుడిగా పేరున్న మంత్రి వివేక్ వెంకటస్వామి కూడా ఇలాంటి రాజకీయాలకు పాల్పడుతున్నారా అనే సందేహం ప్రజల్లో కలుగుతోందని యేసయ్య పేర్కొన్నారు. ప్రజల తీర్పును గౌరవించకపోతే ఓటర్లు ఆగ్రహం వ్యక్తం చేస్తారని హెచ్చరించారు. నియోజకవర్గ అభివృద్ధి రైతుల సమస్యల పరిష్కారంపై మంత్రి దృష్టి సారించాలని ఈ సందర్భంగా జాడి యేసయ్య కోరారు.





వరల్డ్ కప్ షాక్..

పాపం ఆఫ్ఘన్ క్రికెట్ టీం కెప్టెన్ ఔట్!

కొత్త సారథి ఎవరంటే?

ఢిల్లీ: ఆఫ్ఘనిస్తాన్ క్రికెట్ బోర్డు సంచలన నిర్ణయం తీసుకుంది. టీ20 వరల్డ్ కప్ 2026లో జట్టు పేలవ ప్రదర్శన నేపథ్యంలో కెప్టెన్సీలో మార్పులు చేస్తూ కీలక ప్రకటన విడుదల చేసింది. స్టార్ లెగ్ స్పిన్నర్ రషీద్ ఖాన్ స్థానంలో యువ ఓపెనర్ ఇబ్రహీం జద్రాన్ ను ఆఫ్ఘనిస్తాన్ టీ20 జట్టు కొత్త కెప్టెన్ గా నియమించింది. టీ20 వరల్డ్ కప్ 2026లో గ్రూప్ 'డి'లో ఉన్న ఆఫ్ఘనిస్తాన్ జట్టు ఘోరంగా విఫలమైంది. ఆడిన నాలుగు మ్యాచ్ లో కేవలం రెండింటిలో మాత్రమే విజయం సాధించి, మొదటి రౌండ్ లోనే ఈ మోగాలోన్నీ నుంచి ఆఫ్ఘన్ నిష్క్రమించింది. రషీద్ ఖాన్ నేతృత్వంలోని జట్టు ఆశించిన స్థాయిలో రాణించకపోవడంతో బోర్డు ఈ కఠిన నిర్ణయం తీసుకున్నట్లు తెలుస్తోంది.

ఎవరి ఇబ్రహీం జద్రాన్..

డిసెంబర్ 12, 2001 ఖోస్త్, ఆఫ్ఘనిస్తాన్ లో జన్మించిన ఇబ్రహీం జద్రాన్ ఆఫ్ఘన్ జట్టులో నమ్మదగ్గ ఓపెనర్ గా పేరు తెచ్చుకున్నాడు. ప్రస్తుతం ఆయన వయస్సు 24 ఏళ్ల 83 రోజులు. ఇబ్రహీం జద్రాన్ క్రికెట్ ప్రస్థానం పరిశీలిస్తే.. కుడిచేతి వాటం బ్యాటర్, పార్ట్ టైమ్ మీడియం పేస్ బౌలర్ గా జట్టుకు సేవలందిస్తున్నాడు. ఇబ్రహీం జద్రాన్ ప్రస్తుతం ఆఫ్ఘన్ జట్టులో కీలక ఓపెనర్ గా మూడు ఫారాట్లలోనూ రాణిస్తున్నాడు. ఇప్పటివరకు ఇబ్రహీం జద్రాన్ తన టీ20 కెరీర్ లో అద్భుతమైన గణాంకాలను సమోద చేశాడు. ఆడిన 65 మ్యాచ్ లో 1865 పరుగులు, 33.30 సగటు, 114.83 స్ట్రైక్ రేట్ ను నెలకొల్పాడు. ఇందులో 16 అర్ధ సెంచరీలు కూడా ఉన్నాయి.

ఇబ్రహీం లికార్లు ఇవే:

ఇబ్రహీం కేవలం టీ20ల్లోనే కాకుండా టెస్టులు, వన్డేలూ నిలకడగా రాణిస్తున్నాడు.. ఇప్పటి వరకు 8 టెస్టు మ్యాచులు ఆడి 602 పరుగులు (సగటు: 37.62) సమోద చేశాడు. అలాగే 39 వన్డే మ్యాచ్ లో 1869 పరుగులు (సగటు: 51.91) చేశాడు. టీ20ల విషయానికి వస్తే.. 65 మ్యాచ్ లో 1865 పరుగులు (సగటు: 33.30) చేశాడు. 2026 వరల్డ్ కప్ వైఫల్యం తర్వాత ఆఫ్ఘనిస్తాన్ క్రికెట్ ను మళ్లీ గాడిలో పెట్టాలని భారీ బాధ్యత ఇప్పుడు ఇబ్రహీం భుజిస్తున్నాడని ఉందని క్రిడా విశ్లేషకులు అభిప్రాయపడుతున్నారు.



ఫైనల్ కు చేరిన టీమిండియా

- 7 పరుగుల తేడాతో ఇంగ్లండ్ పై భారత్ విజయం
- భారత్-253/7.. ఇంగ్లండ్-246/7

రఫ్ఫాడించిన సంజు, దూబే..

ముంబై: ట20 వరల్డ్ కప్ 2026 రెండవ సెమీ-ఫైనల్ ముంబైలోని వాంఖడే స్టేడియంలో జరుగుతోంది. టాన్ ఓడి బ్యాటింగ్ కు దిగిన టీమిండియా నిర్ణీత 20 ఓవర్లలో 07 వికెట్ల సహజంగా 253 పరుగులు చేసింది. ఇంగ్లండ్ కు 254 పరుగుల భారీ టార్గెట్ ను నిర్దేశించింది. సంజు సామన్స్ , అభిషేక్ శర్మ ఇన్ఫింగ్స్ ప్రారంభించారు. అభిషేక్ మంచి ఫామ్ లో ఉన్నట్లు కనిపించారు. కానీ 9 పరుగులకే విల్ జాక్స్ చేతిలో ఔట్ అయ్యాడు. ఆ తర్వాత సంజు, ఇషాన్ జాగ్రత్తగా ఆడి పవర్ ప్లేలో (6 ఓవర్లు) సగటున 67/1కి తీసుకెళ్లారు. పవర్ ప్లే ముగిసిన వెంటనే, సంజు 26 బంతుల్లో 7 ఫోర్లు, 3 సిక్సర్లతో అర్ధ సెంచరీ పూర్తి చేసుకున్నాడు. భారత్ 8.3 ఓవర్లలో 100 పరుగులు సాధించింది, ఇది 20 ప్రపంచ కప్ నాకౌట్ లో ఒక జట్టు చేసిన



రెండవ వేగవంతమైన స్కోరు, నిన్న (మార్చి 4) దక్షిణాఫ్రికాపై న్యూజిలాండ్ 7.5 ఓవర్లలో 100 పరుగులు చేసిన విషయం తెలిసిందే. ఇషాన్ కిషన్ (39) మంచి ఫామ్ లో కనిపించారు, కానీ ఆదిల్ రషీద్ బౌలింగ్ లో పెద్ద షాట్ కు దిగాడు. విల్ జాక్స్ లాంగ్-అఫ్ లో అద్భుతమైన క్యాచ్ తీసుకున్నాడు. ఇషాన్ అవుట్ కావడంతో భారత్ స్కోరు 117/2కి తగ్గింది. ఆ తర్వాత సంజు దుబేతో కలిసి ఇన్ఫింగ్స్ ను కొనసాగించారు. కానీ విల్ జాక్స్ వేసిన బంతిని సంజు ఇన్వైడ్-అవుట్ షాట్ కోసం కొట్టాడు. సామన్స్ 42 బంతుల్లో 89 పరుగులు చేసి సెంచరీ మిన అయ్యాడు. సంజు అవుట్ అయ్యాడు. సూర్యకుమార్ యాదవ్ ను కూడా ఆదిల్ రషీద్ అవుట్ చేశాడు. శివమ్ దూబే రనౌట్ అయ్యాడు. 25 బంతుల్లో 43 పరుగులు చేశాడు. నాలుగు సిక్సర్లు, ఒక ఫోర్ కొట్టాడు. ఆరో వికెట్ తిలక్ వర్మ రూపంలో పడిపోయింది. 7 బంతుల్లో 03 సిక్సర్లతో 21 పరుగులు చేశాడు. ఏడవ వికెట్ హర్షిక పాండ్యా 27 పరుగులు చేశాడు.



క్యూరేటర్ తో గంభీర్ వాగ్వాదం

ముంబై: ముంబైలోని ప్రతిష్టాత్మక వాంఖడే స్టేడియంలో టీ20 వరల్డ్ కప్ 2026 రెండో సెమీ-ఫైనల్ కు అతిథ్యమిస్తోంది. భారత్, ఇంగ్లండ్ జట్ల మధ్య జరగనున్న ఈ హై ప్రొఫైల్ పోరుకు ముందు పిచ్ రిపోర్ట్ ఇప్పుడు హాట్ టాపిక్ గా మారింది. సాధారణంగా వాంఖడే పిచ్ బ్యాటర్లకు స్వర్గధామంలా ఉంటుంది, కానీ ఈసారి బయటకు వచ్చిన పిచ్ దృశ్యాలు టీమిండియా మేనేజ్మెంట్ ను కాస్త కలవరపెడుతున్నాయి. పిచ్ పై స్పష్టంగా కనిపిస్తున్న పచ్చని గడ్డి, పేస్ బౌలర్లకు వరంగా మారేలా కనిపిస్తోంది. పిచ్ కండిషన్స్ చూసిన భారత ప్రధాన కోచ్ గాతమ్ గంభీర్, పిచ్ క్యూరేటర్ తో తీవ్రంగా చర్చించడం ఇప్పుడు చర్చనీయాంశమైంది. మంగళవారం జరిగిన ప్రాక్టీస్ సెషన్ సమయంలో గంభీర్ క్యూరేటర్ తో చాలా సీరియస్ గా మాట్లాడటం, అసంతృప్తి వ్యక్తం చేయడం వంటి దృశ్యాలు సోషల్ మీడియాలో వైరల్ అవుతున్నాయి. పిచ్ పై గడ్డి ఉండటం వల్ల బంతి అనూహ్యంగా స్పింగ్ అయ్యే అవకాశం ఉంటుంది. ఇదే జరిగితే ఇంగ్లండ్ పేసర్లు జోషా ఆర్చర్, మార్క్ ఉడ్ వంటి వారు భారత టాప్ ఆర్డర్ ను ఇబ్బంది పెట్టే ప్రమాదం ఉంది. వాంఖడే స్టేడియం చరిత్రను పరిశీలిస్తే, ఇక్కడ ఫేజింగ్ చేయడం సులభమని పేరుంది. కానీ ఈ గడ్డి పిచ్ కనుక మారకపోతే, టాన్ గేలిదిన జట్టు మొదట బౌలింగ్ ఎంచుకుని ప్రత్యర్థిని దెబ్బకొట్టాలని చూస్తుంది. ఇంగ్లండ్ ఆటగాళ్లకు ఐపీఎల్ వల్ల ఇక్కడి పరిస్థితులపై మంచి అవగాహన ఉంది. ఒకవేళ పిచ్ పేసర్లకు అనుకూలమైతే, ఇంగ్లండ్ బౌలింగ్ అటాక్ భారతకు కఠిన సవాల్ విసరడం ఖాయం. మరోవైపు భారత్ కూడా జస్ బ్రీత్ బుహ్రా, అర్జున్ సింగ్ లపై భారీ ఆశలు పెట్టుకుంది. ఈ పిచ్ వివాదంపై నెటిజన్లు రకరకాలుగా స్పందిస్తున్నారు. సొంత గడ్డపై జరుగుతున్న మ్యాచ్ లో మనకు అనుకూలమైన స్పిన్ పిచ్ కాకుండా, పేస్ ఫ్రెండ్లీ పిచ్ ను సిద్ధం చేయడం ఎంటుని కొందరు ప్రశ్నిస్తుంటే, అసలైన పోర్ పిచ్ సంబంధం లేకుండా ఆటగాళ్ల ప్రతిభపైనే ఆధారపడి ఉంటుందని మరికొందరు అభిప్రాయపడుతున్నారు. ఏది ఏమైనా, గంభీర్ ఆందోళన చూస్తుంటే మ్యాచ్ గమనాన్ని పిచ్ శాసించబోతోందని స్పష్టమవుతోంది.



విపీఎల్ షెడ్యూల్ ముక్కలుగా ఎందుకు?

ఢిల్లీ: ప్రపంచవ్యాప్తంగా క్రికెట్ అభిమానులు ఎంతో ఆసక్తిగా ఎదురుచూస్తున్న ఐపీఎల్ 2026 (ఐపీఎల్ 19) సందడి మొదలైంది. అయితే, గతంలోలా కాకుండా ఈసారి బీసీసీబి పూర్తి షెడ్యూల్ ను ఒకేసారి ప్రకటించకుండా, రెండు విడతలుగా విడుదల చేస్తోంది. మార్చి 6 తేదీ 7వ మొదటి విడత షెడ్యూల్ వచ్చే అవకాశం ఉంది. ఈ విస్తృత నిర్ణయం వెనుక ఉన్న బలమైన కారణాలను పరిశీలిస్తే..



1. అసెంబ్లీ ఎన్నికల ప్రభావం

ఈ ఏడాది ఐపీఎల్ జరిగే సమయంలోనే పశ్చిమ బెంగాల్, తమిళనాడు, అస్సాం, కేరళ, పుదుచ్చేరి వంటి కీలక రాష్ట్రాల్లో అసెంబ్లీ ఎన్నికలు జరగనున్నాయి. ఈ రాష్ట్రాల్లో కోల్ కతా నైట్ రైడర్స్, చెన్నై సూపర్ కింగ్స్ వంటి జట్లకు భారీ ఫ్యాన్ బేస్ ఉంది. ఎన్నికల నిర్వహణలో పోలీసులు, భద్రతా బలగాలు నిమగ్నమై ఉండటం వల్ల, అదే సమయంలో స్టేడియంల వద్ద భారీ భద్రతను కల్పించడం సవాలుగా మారుతుంది. అందుకే కేంద్ర ఎన్నికల సంఘం పోలింగ్ తేదీలను ప్రకటించిన తర్వాతే, ఆయా నగరాల్లో మ్యూజిల్ నిర్వహణపై క్రాంటీ వస్తుందని బీసీసీబి ఈ నిర్ణయం తీసుకుంది.

2. 20 వరల్డ్ కప్, స్టేడియంల సర్దుబాటు

ఐపీఎల్ ప్రారంభానికి కొద్దిరోజుల ముందే (మార్చి 8) ఐసీసీ టీ20 వరల్డ్ కప్ ముగుస్తుంది. అహ్మదాబాద్, ముంబై, ఢిల్లీ, కోల్ కతా, చెన్నై వంటి ప్రధాన స్టేడియంలు ప్రస్తుతం వరల్డ్ కప్ మ్యాచ్ లకు అతిథ్యం ఇస్తున్నాయి. ఈ స్టేడియంలను అంతర్జాతీయ టోర్నమెంట్ మోడల్ నుండి సుదీర్ఘ ట్రాండింగ్ కు మార్చడానికి, పివేలను తిరిగి సిద్ధం చేయడానికి గ్రౌండ్ స్టాఫ్ కు కొంత సమయం అవసరం.

- విపీఎల్ షెడ్యూల్ పై అసెంబ్లీ ఎన్నికల ప్రభావం
- టీ20 వరల్డ్ కప్, స్టేడియంల పర్యాటక సన్నాహాలు
- ఇతర ప్రాంతాల్లో హోమ్ గ్రౌండ్ సమస్యలు
- షెడ్యూల్ లివీజ్ సమయం.. ప్రారంభ తేదీ

రెండు విడతల షెడ్యూల్ వల్ల ఆయా స్టేడియంలకు తగినంత సమయం దొరుకుతుంది.

3. ఇతర ప్రాంతాల్లో హోమ్ గ్రౌండ్ సమస్యలు

రాజస్థాన్ రాయల్స్ తమ హోమ్ గ్రౌండ్ అయిన జైహూర్ లోని సవాల్ మాన్ సింగ్ స్టేడియంకు సంబంధించి కొన్ని సాంకేతిక సమస్యలు ఎదురౌతుంటుంది. దీంతో వారు కొన్ని మ్యాచ్ లను గౌహతి లేదా పూణేలో నిర్వహించే ఆలోచనలో ఉన్నారు. అలాగే రాయల్ ఛాలెంజర్స్ బెంగళూరు కూడా తమ హోమ్ మ్యాచ్ లలో కొన్నింటిని రాయల్స్ లో నిర్వహించాలని భావిస్తోంది. ఇలాంటి వేదికల మార్పులపై స్పష్టత రావడానికి కూడా కొంత సమయం పడుతుంది. మొదటి విడతలో సుమారు 15-20 రోజుల మ్యూజిల్ వరల్డ్ కప్ మ్యాచ్ లకు అతిథ్యం ఇస్తుంది. ఈ స్టేడియంలను అంతర్జాతీయ టోర్నమెంట్ మోడల్ నుండి సుదీర్ఘ ట్రాండింగ్ కు మార్చడానికి, పివేలను తిరిగి సిద్ధం చేయడానికి గ్రౌండ్ స్టాఫ్ కు కొంత సమయం అవసరం.



మెగాస్టార్ మూవీలో రాశీ?

మెగాస్టార్ చిరంజీవి పరుస ప్రాజెక్టులతో బిజీగా ఉన్నారు. 'వాలెంటిన్' విజయానంతరం దర్శకుడు బాబీ (కె.ఎన్. రవీంద్ర)తో మరో సినిమాను తెరకెక్కిస్తున్న సంగతి తెలిసింది. ఈ చిత్రానికి సంబంధించిన సటీనటుల ఎంపికపై ప్రస్తుతం ఫిట్స్ నగర్లో ఆసక్తికర చర్చ జరుగుతోంది. ఈ సినిమాలో రెండో కథానాయికగా రాశీ ఖన్నా కనిపించే అవకాశం ఉందని సినీ పర్సాన్లు వార్తలు వినిపిస్తున్నాయి. గ్లామర్తో పాటు నటనతో గుర్తింపు పొందిన రాశీ ఖన్నా ఈ ప్రాజెక్టులో భాగమైతే సినీమాకు మరింత ఆకర్షణ పెరుగుతుందని భావిస్తున్నారు. అయితే దీనిపై అధికారిక ప్రకటన ఇంకా వెలువడలేదు. ఇదిలా ఉండగా, రాశీ ఖన్నా పవర్ స్టార్ పవన్ కళ్యాణ్ నటిస్తున్న 'ఉస్మాద్ భగత్ సింగ్' సినిమాలో కూడా నటిస్తున్నట్లు సమాచారం. హాలీవుడ్ శంకర్ దర్శకత్వంలో రూపొందుతున్న ఈ చిత్రం షూటింగ్ ప్రస్తుతం వేగంగా కొనసాగుతోంది.

ఉగాదికి ఉస్మాద్ ఊచకోత


19వే వస్తున్న భగత్ సింగ్



'ఉస్మాద్ భగత్ సింగ్'గా ప్రేక్షకుల్ని పలకరించేందుకు సిద్ధమవుతున్నారని కథానాయకుడు పవన్ కళ్యాణ్. ఆయన టైటిల్ పాత్రలో నటించిన ఈ చిత్రాన్ని హాలీవుడ్ శంకర్ తెరకెక్కించిన సంగతి తెలిసింది. తాజాగా ఈ సినిమా విడుదల తేదీని ప్రకటించారు. ఉగాదికి దీన్ని ప్రేక్షకుల ముందుకు తీసుకురానున్నట్లు అధికారికంగా వెల్లడించారు. మార్చి 19న ప్రపంచవ్యాప్తంగా విడుదల కానున్నట్లు తెలిపారు. 'ఈ ఉగాదికి ఉస్మాద్ ఊచకోత' అంటూ కొత్త పోస్టర్ను మేకర్స్ పంచుకున్నారు. మొదట ఈ చిత్రాన్ని మార్చి 26న విడుదల చేయాలని భావించారు. అన్ని పనులు పూర్తి కావడంతో వారం ముందుగానే మార్చి 19న ప్రేక్షకుల ముందుకు తీసుకువచ్చేందుకు సిద్ధమయ్యారు. మైలీ మావీ మేకర్స్ నిర్మిస్తున్న ఈ మూవీలో శ్రీలీల, రాశీఖన్నా కథానాయికలు. పోలీస్ ఆఫీసర్గా పవన్ స్టైలిష్గా కనిపించనున్నారు. దేవీలక్ష్మి ప్రసాద్ సంగీతం అందిస్తున్నారు. ఇప్పటికే విడుదల చేసిన పాటలు, వీడియోలు మంచి ఆదరణను సొంతం చేసుకున్నాయి.

మోనోకినిలో ఖుషీ కపూర్ గ్లామర్


యువ సటి ఖుషీ కపూర్ తాజాగా చేసిన ఫోటోషూట్ సోషల్ మీడియాలో ఆకర్షణగా మారింది. ఈ ఫోటోలో ఆమె మోనోకిని స్టైల్ డ్రెస్లో స్టైలిష్గా కనిపించింది. పైభాగంలో కార్నెట్ తరహా ఫిట్లో సున్నితమైన లెన్ డిజైన్ ఉండగా, కింద భాగంలో పూల ఆకృతులతో ఉన్న డిజైన్ డ్రెస్కు ప్రత్యేక అందాన్ని తీసుకొచ్చింది. ఈ అవుట్ఫిట్ ఆమె లుక్ను గ్లామర్గా చూపిస్తూ కూడా క్లాస్ టచ్ను ఇచ్చింది. ఫోటోషూట్లో ఖుషీ క్వాస్ వాలి కూరల్ని కెమెరాకు సాఫ్ట్ ఎక్స్ప్రెషన్స్ ఇస్తూ ఆకట్టుకునే పోజులు ఇచ్చింది. ఆమె స్టైల్ చాలా సహజంగా కనిపించింది. బ్యాక్గ్రౌండ్ కూడా ఫోటోలకు ప్రత్యేక ఆకర్షణగా నిలిచింది. పింక్ రంగు గోడపై ఉన్న పాతకాలపు డిజైన్ ప్యానెల్స్, వెసుక కనిపించే పెయింటింగ్ కలిసి ఫోటోలకు పాతకాలపు అందాన్ని తీసుకొచ్చాయి. అలాగే వింటేజ్ వేప్ తరహా హెయిర్ స్టైల్ ఆవేశం ముఖాన్ని మరింత అందంగా హైలైట్ చేసింది. మొత్తానికి ఈ ఫోటోషూట్లో ఖుషీ కపూర్ గ్లామర్తో పాటు తన స్టైల్ను ముంపారేసి చూపించింది.



ఎట్టకేలకు ఓటిటిలోకి భర్త మహాశయులకు విజ్ఞప్తి

మాస్ మహారాజు రవివేణు నటించిన చిత్రం 'భర్త మహాశయులకు విజ్ఞప్తి'. కిషోర్ తిరుమల దర్శకత్వం వహించిన ఈ సినిమా సంక్రాంతి కానుకగా రిలీజ్ అయి ప్రేక్షకుల నుంచి ఓ మందిరి స్పందన అందుకుంది. అయితే ఈ సినిమా ఇప్పటి వరకు ఓటిటి స్ట్రీమింగ్ మాత్రం కాలేదు. సాధారణంగా థియేటర్ విడుదలైన సినిమాలు 4 నుంచి 6 వారాల్లో ఓటిటిలోకి వస్తాయి. అయితే 'భర్త మహాశయులకు విజ్ఞప్తి' విషయంలో స్ట్రీమింగ్ కాలేదు. ఈ సినిమా డిజిటల్ రైట్స్ ను ప్రముఖ ఓటిటి ఎ+లాట్ఫామ్ జీ 5 కొనుగోలు చేసింది. ఆ మధ్య స్ట్రీమింగ్ చేస్తున్నట్లు ప్రకటించారు కానీ అనుకోని కారణాల వలన వాయిదా వేశారు. అనేక మార్లు ఓటిటి స్ట్రీమింగ్ వాయిదా వేసిన ఈ సినిమా మొత్తానికి ఓటిటి రిలీజ్ డేట్ లాక్ చేసుకుంది. ఈ సినిమాను ఈ నెల 13 నుంచి స్ట్రీమింగ్కు తీసుకురాబోతున్నారు. థియేటర్ రిలీజ్కు సుమారు 59 రోజుల తర్వాత ఓటిటిలో స్ట్రీమింగ్కు రానుండటం గమనార్హం. ఇండస్ట్రీ వర్గాల సమాచారం ప్రకారం ఈ ఎక్కువ క్షి విండోకి మధ్యలో ఎదురైన కొన్ని ఆర్థిక సమస్యలే కారణమని తెలుస్తోంది. అయితే ఈ విషయంపై చిత్ర బృందం లేదా ఓటిటి ఎ+లాట్ఫామ్ నుంచి ఇప్పటివరకు ఎలాంటి అధికారిక ప్రకటన వెలువడలేదు. మరి ఈ సారైనా ఓటిటి స్ట్రీమింగ్ కు వస్తుందో లేదా మరోసారి వాయిదా వేస్తారో మరికొద్ది రోజుల్లో తెలుస్తుంది. మరి ఓటిటిలో విడుదలైన తర్వాత ఈ చిత్రం ప్రేక్షకుల నుంచి ఎలాంటి స్పందన అందుకుంటుందో చూడాలి.

ఫాంటసీ టచ్తో వృషకర్మ.. గ్లింప్స్



'తందేలో' విజయం తర్వాత కథానాయకుడు నాగచైతన్య నుంచి రానున్న సినిమా 'వృషకర్మ'. కార్తిక్ దండు దర్శకత్వంలో పాన్ ఇండియా స్థాయిలో ఇది రానుంది. తాజాగా దీని గ్లింప్స్ను విడుదల చేశారు. చైతూ ఈ యాక్షన్ అడ్వెంచర్ డ్రైల్లో అర్జున్ అనే నిధి అనేషన్కుడిగా కనిపించారు. ఆయనకు జోడిగా మినాక్షి చౌదరి నటించారు. ఈ సినిమాను ప్రముఖ నిర్మాణ సంస్థ శ్రీ వెంకటేశ్వర సినీ క్రియేషన్స్ తో పాటు సుకుమార్ రైటింగ్స్ బ్యానర్లపై నిర్మాణం బి.వి.ఎస్.ఎన్ ప్రసాద్ మరియు సుకుమార్ సంయుక్తంగా నిర్మిస్తున్నారు. దర్శకుడు కార్తిక్ వర్మ దండు ఈ చిత్రాన్ని తెరకెక్కిస్తున్నారు. సినిమా అనౌన్స్ అయినప్పటి నుంచే 'వృషకర్మ'పై సినీప్రియుల్లో మంచి ఆసక్తి నెలకొంది. తాజాగా చిత్రబృందం విడుదల చేసిన గ్లింప్స్ ఆ ఆసక్తిని సోపానం పెంచింది. ఈ గ్లింప్స్ చూస్తే సినిమా హీరో డ్రైల్లో పాటు సోషియో ఫాంటసీ అంశాల మేళవింపుగా రూపొందుతున్నట్లు స్పష్టంగా తెలుస్తోంది. విడుదలైన గ్లింప్స్లో మొదటి నుంచే ఒక మిస్టీరియస్ వాతావరణాన్ని క్రియేట్ చేశారు. చీకటి సన్నివేశాలు, భయానకమైన బ్యాక్గ్రౌండ్ సౌండ్, అర్థం కాని సంఘటనలు ప్రేక్షకుల్లో ఉత్కంఠను పెంచేలా ఉన్నాయి. ముఖ్యంగా నాగ చైతన్య పాత్ర చాలా సీరియస్, ఇంటెన్స్ గా కనిపించడం ఆసక్తికరంగా మారింది. భయానక ఘటనల మధ్య జరిగే కథలో ఆయన పాత్ర కీలకంగా ఉండబోతుందని గ్లింప్స్ సూచిస్తోంది. సినిమా కథలో గ్రామీణ వేపట్టణంలో జరిగే కొన్ని రహస్య సంఘటనలు, వాటి వెనుక ఉన్న శక్తులు, వాటిని ఎదుర్కొనే హీరో ప్రయాణం ప్రధానంగా ఉండొచ్చని సినీ విశ్లేషకులు భావిస్తున్నారు. హీరో అంశాలకు తోడు సామాజిక సందేశం కూడా ఉండేలా దర్శకుడు కథను తెరకెక్కిస్తున్నట్లు తెలుస్తోంది. హీరోయిన్ మినాక్షి చౌదరి పాత్ర కూడా కథలో ప్రాధాన్యత కలిగి ఉంటుందని సమాచారం. విజువల్స్, టెక్నికల్ వాల్యూస్, మ్యూజిక్ అన్నీ కలిసి ఈ సినిమాను ఒక కొత్త అనుభూతిగా మార్చేలా కనిపిస్తున్నాయి. ఇప్పటికే గ్లింప్స్కు సోపానం మిడియాలో మంచి స్పందన లభిస్తోంది. చాలా మంది అభిమానులు ఈసారి నాగ చైతన్య ఖచ్చితంగా ఒక బిగ్ హిట్ అందుకుంటాడు అని కామెంట్లు చేస్తున్నారు. ఇటీవల విభిన్న కథలతో ముందుకు వస్తున్న నాగ చైతన్య, 'వృషకర్మ'తో మరో కొత్త ప్రయోగం చేయబోతున్నాడని చెప్పొచ్చు. మొత్తానికి, భయానక వాతావరణం, డ్రైలింగ్ అంశాలు, ఫాంటసీ టచ్తో 'వృషకర్మ' ప్రేక్షకుల్లో భారీ ఆసక్తిని రేకెత్తిస్తోంది. గ్లింప్స్ తోనే ఈ సినిమా మీద అంచనాలు భారీగా పెరిగాయి. ఇక పూర్తి కథ ఎలా ఉండబోతుందో తెలుసుకోవాలంటే సినిమా విడుదల వరకు వేచి చూడాలి.